

QOY ƏDALƏT ZƏFƏR ÇALSIN!



"SƏS" qəzeti mənim  
üçün ən əziz qəzetdir

*İlham Əliyev*

# SƏS



Qəzet 1991-ci il yanvarın 11-dən çıxır

№ 133 (5121) 27 iyul 2016-cı il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

## Kənd təsərrüfatının inkışafına dövlət dəstəyi

*İlham Əliyev: "Bu torpaqlardan səmərəli şəkildə istifadə olunmalıdır ki, ərzaq təhlükəsizliyi tam təmin edilsin və çox böyük ixrac potensialı da yaradılsın"*



Səh → 2

Azərbaycan Konstitusiyasında dəyişikliklər edilməsi məqsədilə referendum sentyabrın 26-da keçiriləcək



→ 3

"Azərbaycan Respublikasının Konstitusiyasında dəyişikliklər edilməsi haqqında" Azərbaycan Respublikasının Referendum Aktı



→ 6

Zakir Həsənov düşmən mövqelərini izlədi



→ 5

Dünya mətbuatı Azərbaycanda keçiriləcək referendumdən yazır



→ 5

Lorens Bras: "Multikultural Azərbaycana səfərimdən böyük zövq aldım"



→ 10

Qrant xəstəliyi



→ 11

→ 7

Qobustanda "Multikultural və tolerant dəyərlərimiz: tarixilik, varislik, müasirlik" mövzusunda konfrans keçirilib



→ 3

"Dəyişikliklər Azərbaycan xalqının rifah halını daha da yaxşılaşdıracaq"



→ 16

Ölkə çempionatının püşkatma mərasimi keçirilib





27 iyul 2016-cı il

**H**ər bir ölkənin ərzaq təminatının böyük hissəsi kənd təsərrüfatı sahəsinin üzərinə düşür. Bu böyük bir strateji məqsədin tərkibidir. Qeyd etmək lazımdır ki, hələ Azərbaycanda 90-cı illərin ortalarından başlayaraq Ulu Öndər Heydər Əliyevin rəhbərliyi ilə iqtisadiyyatın müxtəlif sahələrində həyata keçirilən islahatlarla planlı iqtisadi modeldən liberal bazar iqtisadiyyatına keçid təmin edilib, dünyada ən yüksək inkişaf templəri ilə sənaye, xidmət və kənd təsərrüfatı sahələrində real irəliləyişə nail olunub. Bu gün bu siyasəti inamla davam etdirən Prezident İlham Əliyevin rəhbərliyi altında hazırda Azərbaycanın hərtərəfli inkişafında yeni mərhələ yaşanır.

Xüsusilə də, son illərdə respublikamızda qeyri-neft sektorunun, xüsusilə də, regionlarda kiçik və orta sahibkarlığın inkişafı istiqamətində ayrı-ayrı dövlət proqramları həyata keçirilib. Regionların sosial-iqtisadi inkişafı ilə bağlı 2004-2008 və 2009-2013-cü illəri əhatə edən dövlət proqramları, 2008-2015-ci illərdə Azərbaycan Respublikasında yoxsulluğun azaldılması və davamlı inkişafın təmin olunması, 2008-2015-ci illərdə Azərbaycan Respublikasında əhalinin ərzaq məsulları ilə etibarlı təminatına dair dövlət proqramları nəticəsində ümumən iqtisadiyyatımız inkişaf edib, regionlarda iri infrastruktur layihələri həyata keçirilib, əhalinin yoxsuluq səviyyəsi minimum həddə endirilib, biznes mühiti canlanıb. Bütün bunlar kiçik və orta sahibkarlığın, fermer təsərrüfatlarının daha da inkişaf etməsinə şərait yaradıb.

Qeyri-neft sektorunun, xüsusilə də, kənd təsərrüfatının inkişafı dövlətimizin əsas iqtisadi strategiya sənədi olan "Azərbaycan 2020: Gələcəyə Baxış İnkişaf Konsepsiyası"nda əsas prioritet sahə kimi qeyd olunub.

## Aqrar sahənin inkişafına dövlət dəstəyi

Iqtisadiyyatın şaxələndirilməsi, bütün digər sahələr kimi, aqrar bölmənin də inkişaf etdirilməsi üçün əlverişli imkanlar yaratmışdır. Son illər aqrar sahənin inkişafına dövlət dəstəyi xeyli artmış, kənd təsərrüfatında sahibkarlıq hissəsinin gücləndirilməsi istiqamətində bir sıra stimullaşdırıcı tədbirlər həyata keçirilmişdir. Təkcə onu qeyd etmək kifayətdir ki, artıq uzun illərdir ki, Azərbaycanda fermerlərə güzəştli kreditlər ayrılır, "Aqrolizinq" tərəfindən gətirilən texnikalar əlverişli şərtlərlə sahibkarlara icarəyə verilir. Bundan əlavə, aqrar sahədə istehsalçı marağını artırmaq məqsədilə güzərlər və yanacaq da son dərəcə əlverişli şərtlər əsasında paylanılır. Ən başlıcası isə, uzun illərdir ki, fermerlər, torpaq vergisi istisna olmaqla, bütün digər vergilərdən azaddırlar. Əlbəttə, dövlət başçımızın təbircinə desək, dünyada ikinci belə ölkə tapılmaz ki, fermerlərə bu qədər şərait yaratsın, onlara belə güzəştler etsin. Bütün bunlar isə, heç şübhəsiz, ölkədə kənd təsərrüfatının daha da inkişaf etdirilməsinə, daxili bazarda məhsul bolluğunun təmin edilməsinə hesablanmış addımlardır. Hətta yaxın illərdə Azərbaycanın kənd təsərrüfatı məhsulları ixrac edən ölkəyə çevrilməsi də başlıca hədəf olaraq seçilmişdir. Bu məqsədə çatmaq üçün isə ölkəmizdə hər cür imkanlar, ən başlıcası dövlət dəstəyi mövcuddur.

Yeri gəlmişkən, 2005-ci ildən fəaliyyət göstərən "Aqrolizinq" ASC-nin xətti ilə son səkkiz ildə 274,45 milyon manat dəyərində kənd təsərrüfatı texnikası alınaraq ölkəmizə gətirilmişdir. Azərbaycan Respublikasının Prezidenti İlham Əliyevin 2014-cü il iyun ayının 4-də "Kənd təsərrüfatı məhsulları istehsalçılarının kənd təsərrüfatı texnikası ilə təminatına əlavə dəstək haqqında" imzaladığı Sərəncam isə bu sahəyə göstərilən dövlət qayğısının daha bir parlaq nümunəsidir. Hazırda ölkə əhalisinin 47 faizi aqrar bölgələrdə yaşayır. Onların kənd təsərrüfatı ilə məşğul olmaları üçün dövlət tərəfindən dəstək göstərilir, aqroservisler yaradılır, kreditlər verilir.

# Kənd təsərrüfatının inkişafına dövlət dəstəyi

*İlham Əliyev: "Bu torpaqlardan səmərəli şəkildə istifadə olunmalıdır ki, ərzaq təhlükəsizliyi tam təmin edilsin və çox böyük ixrac potensialı da yaradılsın"*



Eyni zamanda, Sahibkarlığa Kömək Milli Fondunun xətti ilə vəsait ayrılır. Təsədüfi deyil ki, Nazirlər Kabinetinin 2016-cı ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunmuş müşavirədə ölkə Prezidenti İlham Əliyev bu barədə demişdir: "Kənd təsərrüfatında çox böyük inkişaf gözlənilir. Birincisi, indi həm islahatlar aparılır, tədbirlər görülür, həm də çox ciddi elmi yanaşma var. Əminəm ki, biz yaxın zamanlarda daha böyük nəticələr görəcəyik. Qeyd etdiyim kimi, bu il artıq 3,1 faiz artım var. Amma daha böyük artım gözlənilir. Əlbəttə ki, biz torpaqlardan daha səmərəli şəkildə istifadə etməliyik. Burada təkliflər səsləndi. Mən bu təklifləri, xüsusilə heyvandarlıqla bağlı olan təklifləri dəstəkləyirəm. İndi heyvandarlıq qapalı yerlərdə inkişaf edir. Ona görə, o qədər də böyük örüş torpaqlarına ehtiyac yoxdur. Bu torpaqlardan səmərəli şəkildə istifadə olunmalıdır ki, ərzaq təhlükəsizliyi tam təmin edilsin və çox böyük ixrac potensialı da yaradılsın".

Ölkə Prezidenti müşavirədə torpaqlardan səmərəli istifadə edilməsinə də toxunub: "Torpaqlardan səmərəli şəkildə istifadə əsas vəzifədir. Bəzi hallarda torpaqlar zəbt edilib. Minlərlə torpaq sahələri hasarlanıb. Orada heç bir fəaliyyət göstərilir. Mən göstəriş vermişəm, arayıb da hazırlayıb veriblər və orada dövlət məmurlarının adları da var. Zəbt edilmiş o torpaqların bir hissəsi onlara məxsusdur. Bu, yolverilməzdir. Torpaqlardan səmərəli şəkildə istifadə edilməlidir. Əgər səmərəli şəkildə istifadə edilmərsə, həmin torpaqlar sahibkarlardan və yaxud da ki, digər şəxslərdən alınmalıdır və o insanlara verilməlidir ki, onlar ekib-becərsinlər. Ona görə Prezident Administrasiyasına göstəriş verildi ki, əklməyən kənd təsərrüfatı təyinatlı torpaq olmamalıdır. Yerli icra orqanları da bu məsələ ilə məşğuldurlar. İmkani olan insanlar kənd təsərrüfatına investisiya qoysunlar ki, ölkəyə də xeyir olsun, özləri də xeyir götürsünlər".

Dövlət başçısı taxılçılıqla bağlı sahəyə də toxunaraq, bu məhsulun inkişafını daha da genişləndirməyə tapşırıb: "Qeyd etdiyim ki-

mi, biz hələ ki, özümüzü taxılla tam təmin edə bilmirik. Ancaq mən hesab edirəm ki, gələcəkdə biz məhsuldarlığın artırılması hesabına taxılçılıq inkişaf etdirməliyik. Biz iri fermer təsərrüfatlarının timsalında görürük ki, məhsuldarlığı iki dəfə artırmaq olar. Əgər Azərbaycanda taxılçılıqda orta məhsuldarlıq hektardan 50 sentner olarsa, onda bizə yeni torpaq sahələri də lazım deyil. Biz meliorativ tədbirləri digər məhsulların yetişdirilməsinə yönəldə bilirik və beləliklə, ixrac üçün yeni imkanlar yaranacaq".

Sırr deyil ki, son illərdə Azərbaycanda əkin sahələrinin suvarma suyu ilə təminatının daha da yaxşılaşdırılması və əhalinin içməli suya olan tələbatının ödənilməsi məqsədilə mühüm tədbirlər həyata keçirilib, su anbarları, magistral kanallar və digər su təsərrüfatı obyektləri istifadəyə verilib. Qeyd edək ki, Azərbaycan Respublikası Prezidentinin ehtiyat fondundan ayrılmış vəsait hesabına 2013-2016-cı illərdə ölkənin 40 şəhər və rayonu üzrə əhalisi 1,2 milyon nəfərə yaxın olan 524 yaşayış məntəqəsində əkin sahələrinin, əkin üçün istifadə olunan heyətyanı torpaq sahələrinin suvarma suyu ilə təmin olunması və əhalinin içməli suya tələbatının ödənilməsi üçün 657 subartezian quyusu qazılıb, 150 subartezian quyusunda isə qazma işlərinə başlanılıb. Prezident İlham Əliyev bu istiqamətdə tədbirlərin davam etdirilməsinin vacibliyini və vətəndaşların müraciətlərini nəzərə alaraq, əhalisi 380 min nəfərə yaxın olan 37 şəhər və rayonun 134 yaşayış məntəqəsində əkin sahələrinin və əkin üçün istifadə olunan heyətyanı torpaq sahələrinin suvarma suyu ilə təminatının yaxşılaşdırılması, habelə əhalinin içməli suya tələbatının ödənilməsi üçün 150 subartezian quyusunun layihələndirilməsi və qazılması məqsədilə Azərbaycan Respublikasının 2016-cı il dövlət büdcəsində nəzərdə tutulmuş Azərbaycan Respublikası Prezidentinin ehtiyat fondundan Meliorasiya və Su Təsərrüfatı Açıq Səhmdar Cəmiyyətinə 10 milyon manat ayrılıb.

Göründüyü kimi, Azərbaycanda aqrar

## Rəsmi xronika

Azərbaycan Prezidenti İlham Əliyev Azərbaycan Respublikasının Konstitusiyasında dəyişikliklər edilməsi məqsədi ilə ümumxalq səsverməsi (referendum) keçirilməsi haqqında Sərəncam imzalayıb. Sərəncamda qeyd olunur ki, "Azərbaycan Respublikasının Konstitusiyasında dəyişikliklər edilməsi haqqında" Azərbaycan Respublikasının Referendum Aktının layihəsi ümumxalq səsverməsinə (referendum) çıxarılınsın və kütləvi informasiya vasitələrində dərc edilsin. Ümumxalq səsverməsi (referendum) 2016-cı il sentyabrın 26-na təyin edilir. Azərbaycan Mərkəzi Seçki Komissiyası ümumxalq səsverməsinin (referendumun) bu Sərəncamda göstərilən tarixdə keçirilməsini təmin edəcək. Nazirlər Kabinetinə ümumxalq səsverməsinin (referendumun) maliyyələşdirilməsi ilə əlaqədar zəruri tədbirləri həyata keçirmək tapşırılıb.

\*\*\*

Prezident İlham Əliyev Azərbaycan Respublikası Müdafiə Sənayesi Nazirliyinin "Araz" zavodunda baş vermiş partlayışla əlaqədar Dövlət Komissiyasının yaradılması haqqında Sərəncam imzalayıb.

\*\*\*

Azərbaycan Prezidenti İlham Əliyev Bakı şəhəri Pirallahı rayonunun qəsəbə-daxili avtomobil yollarının yenidən qurulması ilə bağlı tədbirlər haqqında Sərəncam imzalayıb.

sektorun intensiv inkişafı üçün lazımi şəraiti qurmaqdadır. Bütün həyata keçirilən tədbirlər bir daha əminlik yaradır ki, Azərbaycan yaxın gələcəkdə özünü bütün əsas ərzaq məhsulları ilə təmin edəcək və qarşıya qoyulmuş məqsədlərə çatacaq.

**RƏFİQƏ KAMALQIZI**



## Azərbaycan mediası cəmiyyətimizdə harmoniyanın güclənməsi üçün böyük töhfələr verir



*Əli Həsənov: "Azərbaycan multikultural dəyərləri təşviq etməklə bütün dünyaya bir daha göstərir ki, dinindən və milli mənsubiyyətindən asılı olmayaraq bütün insanlar bir ölkədə, eyni torpaqda firavan, dostluq və qardaşlıq mühitində yaşaya bilərlər"*

**B**u gün dünyada qlobal iqtisadi və maliyyə böhranı ilə yanaşı, geosiyasi qarşıdurmaların da baş verdiyi heç kəsə sirr deyildir. Dünya iqtisadiyyatını və maliyyə vəziyyətini nəzərdə saxlamaq yolu ilə ayrı-ayrı ölkələri zəiflətmək, xalqları qarşı-qarşıya qoymaqla iğtişələr yaratmaq imperialist güclərin gündəlik siyasət predmetinə çevrilib. Məhz Qərbi dünyasının geostrateji maraqlar süzündən qan çanağına döndərdiyi Yaxın Şərqi regionunda siyasi-ictimai və sosial-iqtisadi problemlər, miqrasiya böhranı baş qaldıraraq. Doğrudur, Qərbi dövlətləri maraqları reallaşdıran bir vaxtda hesablamadıkları bir vəziyyətlə qarşılaşıblar. Yeni İkinci Dünya müharibəsindən sonra ən böyük qaçqın axını Avropa dövlətlərini pis vəziyyətdə qoyub.

BMT-nin Qaçqınlar üzrə Ali Komissarlığının açıqlamasına görə, 2015-ci ildə Aralıq dənizini 300 min nəfərə yaxın miqrant keçib, onlardan böyük əksəriyyəti Yunanıstana və İtaliyaya daxil olub. İtaliya Daxili İşlər Nazirliyinin yaydığı məlumata görə, 2015-ci ildə ölkəyə dəniz yolu ilə 100 mindən çox miqrant daxil olub. 2015-ci il iyul ayının sonuna olan statistikasına görə isə il ərzində Avropaya qaçıqla gələnlərin 62 faizi Suriya, Eritreya və Əfqanıstandan olanlardır. Buraya Sudanın Darfur bölgəsindən, İraq, Somali və Nigeriyanın münaqişəli zonalarından gələnləri də əlavə etdikdə, göstərici 70 faizə yüksəlir. Bununla yanaşı, 2011-ci ilə qədər Aralıq dənizini keçərək qəzalara və digər səbəblərdən ölənlərin sayı il ərzində 500 nəfər ətrafında dəyişirdisə, Yaxın Şərqi qəzalı və müharibə dalğasının baş qaldırdığı dövrdən etibarən bu göstərici 1500 nəfəri ötür. 2014-cü ildə isə dənizdə ölənlərin sayı 3500 nəfərə çatıb.

Ümumiyyətlə, miqrantların bir qismi Yunanıstan və İtaliyaya çatdıqdan sonra Makedoniya, Serbiya, Macarıstan kimi ölkələrin ərazisindən keçərək Almaniya, Fransa, Skandinaviya ölkələri kimi daha inkişaf etmiş, yaxud miqrasiya siyasəti daha yumşaq olan ölkələrə üz tuturlar.

Göründüyü kimi, qlobal siyasi və iqtisadi vəziyyətin mürəkkəbləşməsi müharibələrin, bunlardan irəli gələn böyük humanitar fəlakətlərin yaranmasına səbəb olub. Bu işdə isə, əlbəttə ki, transmilli media vasitələri də xüsusi rol oynayırlar. Əsasən də, informasiya müharibəsi çərçivəsində psixoloji təsir mexanizmini işə salan transmilli media orqanları etnik-dini qarşıdurmaların da güclənməsinə rəvac verirlər. Məhz Azərbaycan Respublikası Prezidentinin İctimai-siyasi məsələlər üzrə köməkçisi Əli Həsənovun sözlərilə desək, bu gün qlobal informasiya məkanına nəzarət meyilləri güclənir, müxtəlif xarici dairələr transmilli media resursları vasitəsilə bütün dünyaya öz baxışlarını təlqin etməyə, insanları müəyyən maraqlar çərçivəsində istiqamətləndirməyə çalışırlar: "Ayrı-ayrı ölkələrdə sabitliyin pozulması, vətəndaş qarşıdurmaları, sosial fəlakət və bu kimi digər mənfi hallar artıq günümüzün reallığına çevrilib. Qlobal informasiya məkanına nəzarət meyilləri güclənir, müxtəlif xarici dairələr transmilli media resursları vasitəsilə bütün dünyaya öz baxışlarını təlqin etməyə, insanları müəyyən maraqlar çərçivəsində istiqamətləndirməyə çalışırlar və əfsuslar ki, müəyyən mənada, buna nail olurlar. Bu gün biz özlərini demokratiya nümunəsi kimi təqdim edən ölkələrdə ayrı-ayrı irqlərin, xalqların və dinlərin nümayəndələrinə qarşı dözümsüzlüyün geniş vüsət aldığını, multikultural dəyərlərdən, tolerantlıqdan geriye dönüşü müşahidə edirik. Transmilli media isə ayrı-ayrı dairələrin maraqlarına dəstək verir, müxtəlif ölkələrin daxili işlərinə müdaxilə edir, hakimiyyət çevrilişlərini, vətəndaş qarşıdurmasını stimullaşdırır".

Bütün deyilənlərin fonunda, xüsusilə qeyd etmək lazımdır ki, bu cür proseslərin Azərbaycanda baş verməməsi sevindiricidir. Bu işdə, əlbəttə ki, ilk növbədə Prezident İlham Əliyevin həyata keçirdiyi daxili və xarici siyasətin uğurlu nəticələrini vurğulamaq yerinə düşər. Eyni zamanda, dövlət orqanları ilə vətəndaş cəmiyyəti institutları, media qurumları arasında səmərəli münasibətlərin qurulması, dövlət-vətəndaş əlaqələrinin şəffaflığı ölkədə tolerant mühitin, siyasi harmoniyanın möhkəmlənməsinə səbəb olub. Bu prosesdə Azərbaycan mediasının rolunu da xüsusi qeyd etmək lazımdır. Azərbaycan Respublikası Prezidentinin İctimai-siyasi məsələlər üzrə köməkçisi Əli Həsənov məsələ ilə bağlı qeyd edir ki, əsrlərlə tolerantlığın hökm sürdüüyü Azərbaycan cəmiyyəti mənfi meyilləri inkar edir: "Bir çox ölkələrdən fərqli olaraq, Azərbaycan ayrı-ayrı xalqların, etnik qrupların, dinlərin dinc yanaşı yaşadığı məkandır. Azərbaycan multikultural dəyərləri təşviq etməklə bütün dünyaya bir daha göstərir ki, dinindən və milli mənsubiyyətindən asılı olmayaraq, bütün insanlar bir ölkədə, eyni torpaqda firavan, dostluq və qardaşlıq mühitində yaşaya bilərlər. Əlbəttə, burada Azərbaycan mediasının oynadığı rol, cəmiyyətimizdə harmoniyanın güclənməsi üçün verdiyi töhfələri qeyd etmək mümkün deyildir. Hesab edirəm ki, bu da Azərbaycan mediasının Azərbaycan Prezidentinin çağırışına cavabı, "Əkinçi" ənənələrinə sadiqliyinin təzahürüdür".

"SƏS" Analitik Qrupu

## Azərbaycan Konstitusiyasında dəyişikliklər edilməsi məqsədilə referendum sentyabrın 26-da keçiriləcək

**P**rezident İlham Əliyev Azərbaycan Respublikasının Konstitusiyasında dəyişikliklər edilməsi məqsədilə ümumxalq səsverməsi (referendum) keçirilməsi haqqında Sərəncam imzalayıb. Sərəncamda "Azərbaycan Respublikasının Konstitusiyasında dəyişikliklər edilməsi haqqında" Azərbaycan Respublikasının Referendum Aktının layihəsi ümumxalq səsverməsinə (referendum) çıxarılması və kütləvi informasiya vasitələrində dərc edilməsi qeyd olunub. Ümumxalq səsverməsi 2016-cı il sentyabrın 26-na təyin edilib. Azərbaycan Respublikasının Mərkəzi Seçki Komissiyasına tapşırılab ki, ümumxalq səsverməsinin bu Sərəncamda göstərilən tarixdə keçirilməsini təmin etsin. Nazirlər Kabinetinə isə referendumun maliyyələşdirilməsi ilə əlaqədar zəruri tədbirləri həyata keçirmək tapşırılab.



## "Dəyişikliklər Azərbaycan xalqının rifah halını daha da yaxşılaşdıracaq"

**"P**rezident İlham Əliyevin Konstitusiyaya təklif etdiyi dəyişikliklər dövlətimizin daha da güclü olması, xalqımız üçün daha geniş imkanların yaradılması baxımından çox önəmlidir". Bunu SİA-ya açıqlamasında Milli Məclisin Beynəlxalq münasibətlər və parlamentlərarası əlaqələr komitəsinin sədr müavini, Yeni Azərbaycan Partiyasının Beynəlxalq əlaqələr şöbəsinin müdiri Sevinc Fətəliyeva deyib. O qeyd edib ki, dəyişikliklər Azərbaycan xalqının rifah halını daha da yaxşılaşdıracaq: "Konsititüsiyaya təklif olunan dəyişikliklər vətəndaşların daha da təhlükəsiz yaşaması, dövlət və milli maraqlarımızın qorunması, gənclərimizə daha geniş imkanların yaradılması, insan hüquqlarının daha da təkmilləşdirilməsi və digər vacib sahələrin inkişafına şərait yaradacaq". Millət vəkili bildirib ki, konstitusiyaya dəyişikliklər edilməsi zamanın tələblərinə uyğunlaşmaq baxımından zəruri addımdır: "Azərbaycanda bütün sahələrdə sürətli inkişaf gedir. İnkişaf olduqca, zamanın tələbləri dəyişdikcə ona uyğun olaraq konstitusiyada dəyişikliklər edilməsi vacibdir. Bu dəyişikliklər vətəndaşlarımızın hüquq və azadlıqlarının qorunması, dövlət strukturlarının təkmilləşdirilməsi, Silahlı Qüvvələrin gücləndirilməsi, xalqımızın həyat şəraitinin daha da yaxşılaşdırılması və digər məsələlərin inkişafına xidmət edir". Deputat vurğulayıb ki, millət vəkili və prezidentliyə namizədlərin yaş həddinin dəyişdirilməsi müasir yanaşmanın və demokratik inkişafın göstəricisidir.



## Müdafiə Sənayesi Nazirliyinin "Araz" zavodunda baş vermiş partlayışla əlaqədar Dövlət Komissiyası yaradılıb

**I**ylun 26-da Azərbaycan Respublikasının Prezidenti İlham Əliyev Müdafiə Sənayesi Nazirliyinin "Araz" zavodunda baş vermiş partlayışla əlaqədar Dövlət Komissiyasının yaradılmasına dair Sərəncam imzalayıb. AZƏRTAC xəbər verir ki, Sərəncama əsasən, baş vermiş hadisənin səbəblərini araşdırmaq və nəticələrini aradan qaldırmaq məqsədilə Azərbaycan Respublikası Baş nazirinin birinci müavini Yaqub Eyyubovun sədrliyi ilə Dövlət Komissiyası yaradılıb.



Dövlət Komissiyasının tərkibinə aidiyyəti qurumların rəhbər işçiləri daxil ediliblər. Komissiyaya hadisənin baş verməsi səbəblərini və şəraitini araşdıraraq onun nəticələrinin aradan qaldırılması üçün təxirəsalınmaz tədbirlər müəyyənləşdirmək və həyata keçirmək tapşırılab. Bundan başqa, hadisə nəticəsində xəsarət alanların müalicəsinə və onlara digər zəruri yardım göstərilməsini təmin etmək və görülmüş işlər haqqında Azərbaycan Prezidentinə məlumat vermək barədə tapşırıq verilib.

Sərəncama əsasən, hadisə ilə əlaqədar Azərbaycan Respublikasının Baş Prokurorluğu Daxili İşlər və Fövqəladə Hallar nazirlikləri ilə birlikdə istintaq tədbirlərini həyata keçirəcəklər.

## Müdafiə Nazirliyi: "Araz" zavodunda partlayış nəticəsində hərbi qulluqçular arasında xəsarət alanlar yoxdur

**I**ylun 26-da Müdafiə Sənayesi Nazirliyinin Şirvan şəhərindəki "Araz" zavodunda baş verən partlayış nəticəsində Müdafiə Nazirliyinin hərbi qulluqçuları arasında xəsarət alanlar yoxdur. Bu barədə AZƏRTAC-ın sorğusuna cavab olaraq Müdafiə Nazirliyinin mətbuat xidmətindən məlumat verilib.



27 iyul 2016-cı il

**M**ütəxəssislər dünyanın müxtəlif regionlarında mövcud olan geosiyasi riskləri tədqiq edir, onların olduqca aktual olduğunu daim vurğulayır, bu müstəvidə risklərlə təhlükə və təhdidlərin qarşılıqlı əlaqəsinə böyük diqqət yetirirlər. Nəzəri cəhətdən müəyyən edilib ki, təhlükələrin təhdidə çevrilməsi ilə geosiyasi risklərin meydana gəlməsi arasında sıx bağlılıq vardır. Bu çərçivədə Cənubi Qafqazda əsas təhlükə mənbəyinin nədən ibarət olduğu və onun geosiyasi risk faktoruna necə təsir etdiyi nəzəri və təcrübi maraqlıdır. Araşdırmalar göstərir ki, bu region üçün əsas təhlükə Ermənistanıdır. Konkret olaraq onun təcavüzkar siyasəti geosiyasi təhdidlər yaradır və bölgədə risklər əmələ gətirir. Bu zaman region üçün paradoksal bir məqam özünü göstərir - Ermənistan milli dövlət ola-ola regionda milli dövlətçiliyə ciddi təhlükə və risk mənbəyi olaraq qalır. Bunun hansı mümkün nəticələri ola bilər?

### Nəzəri baxış: risk faktorunun müxtəlif aspektləri

Bütün hallarda cəmiyyət, dövlət, regionlar və bəşəriyyət üçün təhlükə başqa faktorlarla yanaşı, subyektlərin məqsəd və planları ilə də əlaqəlidir. Həmin bağlılıqda təhlükə və təhdidlərlə bərabər, müasir geosiyasi proseslər üçün olduqca xarakterik olan "risk" anlayışının nəzərə alınmasına ehtiyac açıq hiss edilir. Bu terminin, ümumiyyətlə, mənşəyi qeyri-müəyyəndir. XX əsrin böyük sosioloqlarından Niklas Luman, görünür, bu səbəbdən yazır ki, "elmi iddialara cavab verə biləcək risk anlayışı yoxdur" (bax: Luman N. Ponətie riska / "Thesis", 1994, № 5, s. 135-160). Onu deyək ki, riski elmi cəhətdən araşdıran müəlliflərin əksəriyyəti N.Lumanla razılıqlar (bax: məs., Risk, neopredelennost, sluçaynost / "Thesis", 1994, № 5, 288 s.).

Buna baxmayaraq, tədqiqatçılar bu anlayışın təhlükə və təhdidlərlə qarşılıqlı əlaqədə öyrənilməsinə xüsusi diqqət yetirirlər. O cümlədən geosiyasi proseslərin xarakteristikasında son dövrlərdə risk faktorunu önəmli yer tutur. Robert Kates və Jan Kasperson riski "gözlənilməz təhlükə" anlayışı ilə bağlayırlar. Onlar yazırlar: "Belə deyək ki, təhlükə insanlar üçün təhdiddir... risk isə təhlükənin ölçüsüdür" (bax: Kasperson J.X., Kates R.W. Comparative Risk Analysis of Technological Hazards (A Review), Proceedings of the National Academy of Sciences, U.S.A. 1983. 80, pp. 7027-7038).

Bunun risk haqqında birtərəfli təsəvvür olduğunu deyən alimlər vardır. Lakin burada əsas olanı tərifin dolğunluğu deyil, risklə təhlükə arasındakı əlaqənin elmi təqdimatıdır. Bu baxımdan risk təhlükənin ölçüsüdürsə, onda təhdid bu

# Cənubi Qafqazda geosiyasi risklər: mənbəyi və aradan qaldırılması problemi

ölçünün xarakteristikalarından biridir. Həmin aspektdə risk geosiyasi kontekstdə mövcud sisteme vurula biləcək zərər ölçüsü ilə əlaqəli qəbul edilə bilər.

Bunun mənbəyi isə N.Lumana görə, bir tərəfdən, qərar qəbul etmə zamanı qeyri-müəyyənliklərin olması, digər tərəfdən isə daim ətraf mühitdən gözlənilməz təsir ehtimalı ilə bağlıdır. Belə çıxır ki, "özündə təhlükə elementi daşıyan qərarlar risklidir" (bax: Luman N. Ponətie riska / "Thesis", 1994, № 5, s. 150). Yaxud "risk elə gələcək zərərin özüdür" (bax: əvvəlki mənbəyə).

Hazırda mütəxəssislər risk anlayışının bütövlükdə cəmiyyətin bütün sahələrinə sirayət etdiyi qənaətdədirlər. Hətta tanınmış alman alimi Ulix Bek hesab edir ki, postindustrial cəmiyyətdən risk cəmiyyətinə keçid baş verir (bax: Beck U. Risk Society, Towards a New Modernity. London: Sage Publications, 1992, 260 pp.). Bu, bütövlükdə müasir insanın həyatında riskin başlıca yer tutduğuna işarədir. U.Bek genetik, kimyevi, ekoloji, nüvə təhlükələrindən söz açır (bax: əvvəlki mənbəyə, s.167). Onları müasir cəmiyyətin sosial-mədəni, siyasi və iqtisadi özellikləri ilə bağlayır. Nəticədə, cəmiyyətdəki və ümumən bəşəriyyətdəki risklərin həm də geosiyasi çalar kəsb etdiyi aydınlaşır.

Bu kontekstdə maraqlı cəhətlərdən biri ondan ibarətdir ki, geosiyasi risklər bir çıx faktorları özündə birləşdirir. Onların sırasında dövlətin xarici təcavüzə məruz qalması riskini, ölkədaxili riskləri, siyasi riskləri və dövlətin öz maraqlarını beynəlxalq aləmdə müdafiə etmək qabiliyyətinin azalmasını göstərmək olar (bax: Qluhenko V.V. Upravlenie riskami. Straxovanie. Jeleznodorojniy, M.O., TOO NPÜ "Krilçe", 1999, 336 s.). Belə çıxır ki, geosiyasi risklərdə strateji aspekt vardır və onların zərəri global xarakter daşıya bilər. Onlar

həm də "fors-majör" kateqoriyasına aid edilə bilər.

Bu məqam geosiyasi risklərin idarə edilməsi məsələsini aktuallaşdırır. Bu keyfiyyətdə BMT, ATƏT, DTT kimi təşkilatların həm də riskləri idarə etmək üçün vacib olması nəticəsini hasil etmiş olur. Deməli, bu kimi təşkilatların fəaliyyətinin səmərəliliyi dünya miqyasında geosiyasi risklərin proqnozlaşdırılmasında, onların təsirinin azaldılmasında və sabit inkişafın təmin edilməsində ciddi rol oynaya bilər. Bundan başqa, geosiyasi risklərin idarə edilməsinə siyasi partiyalar, etnoslar, diasporlar, milli elitələr yardım göstərə bilər.

### Cənubi Qafqaz: təhlükə qaynaqları və onların idarə edilməsi

Aydın görünür ki, geosiyasi risklərin aradan qaldırılmasında həm konkret ölkə, həm də beynəlxalq ictimaiyyət məsuliyyət daşıyırlar. Onlar fəaliyyətləri ilə bu qəbildən olan riskləri meydana gətirə və ya artırabilirlər. Eyni zamanda, həmin faktorların təsirlərini zəiflədirlər. Bu məqam regional miqyasda özünü göstərən risklərdə də əhəmiyyətli dərəcədə özünü büruzə verir. O cümlədən Cənubi Qafqazda hazırda müşahidə edilən geosiyasi risklərin neytrallaşdırılması aspektində bu məsələ aktual qəsb edir.

Sovet İttifaqının çökməsi ilə Cənubi Qafqazda geosiyasi risklərin artması müşahidə edildi. Burada iki səviyyədə təhlükəli təsirlərin olduğu vurğulamaq lazımdır. Onlardan əsas qlobal təhlükəsizlik sisteminin həmin dövrdə faktiki olaraq dağılmasından qaynaqlandı. Belə ki, uzun illər ikiqütblü dünyada beynəlxalq münasibətlərin tənzimlənməsinə yönəlmiş mexanizmlər sosialist düşərgəsinin məhv olması ilə əvvəlki səmərəlili-

yini itirdi. Nəticədə, yeni tənzimləmə mexanizmləri meydana gəlmədiyindən müxtəlif regionlarda sabitliyə təhlükələr artdı. İkinci qisim risklər bu məqamlardan ilham alan regional destruktiv qüvvələrin fəaliyyəti əsasında real təhdidlərə çevrildi. Həmin rol Cənubi Qafqazda Ermənistan oynamağa başladı.

Bununla da keçən əsrin 90-cı illərində regionda geosiyasi balans pozuldu. Ermənistan qonşu dövlətin ərazisinə, mədəniyyətinə, iqtisadiyyatına, siyasi quruluşuna, cəmiyyətin demografik və mədəni sahələrinə təcavüz etməklə regional səviyyədə geosiyasi risklərin təhdid və təhlükələrlə vəhdət təşkil etməsinə əsas verdi. Çünki təcavüzkarlıq birbaşa təhlükənin təhdidə çevrilməsi vasitəsidir və həmin aspektdə insanın və regional sistemin mövcudluğuna böyük riskdir.

Bunu təsdiq edən faktor isə təcavüz nəticəsində dövlətlərarası münaqişənin yaranmasıdır. Hazırda Ermənistanın təcavüzkarlığı nəinki region ölkələri arasında ziddiyyətlər meydana gətirib, hətta böyük dövlətlər bu səbəbdən kifayət qədər ciddi anlaşılmaqlar girdabına düşüblər. Bu aspektdə ABŞ-Rusiya, Al-Rusiya, Fransa-Rusiya, Türkiyə-Rusiya və İran-Türkiyə münasibətləri mürəkkəb məqamlarla müşayiət olunmaqdadır. Belə görünür ki, Cənubi Qafqaz regionunda geosiyasi risklərin özəyində əsasən bir faktor dayanır - Ermənistanın qonşu dövlətlərə münasibətdə aqressiv siyasət yeritməsi. Bəs bunu necə aradan qaldırmaq olar?

Təcrübə göstərir ki, regional miqyasda geosiyasi riskləri böyük dövlətlərin birgə səyi olmadan tam neytrallaşdırmaq imkansızdır. Bunun səbəbi müasir tarixi mərhələdə geosiyasi proseslərin bütövlükdə bir-birinə sıx bağlılığındadır. Konkret olaraq Cənubi

Qafqaz üçün Ermənistanın geosiyasi risk faktoruna çevrilməsi böyük dövlətlərin ona havadarlıq etməsi ilə bağlıdır. Əgər bu cür dəstək olmasaydı, Ermənistan Azərbaycanın bir qarış torpağını belə işğal edə bilməzdi. Bunun əyani təsdiqlərindən biri keçən əsrin 90-cı illərində Moskvada üsyançıların müvəqqəti qalib gəlməsi ilə ("QKÇP" hadisəsi) İrəvanın Dağlıq Qarabağla bağlı iddialarından dərhal imtina etməsini göstərmək olar. Yeni həmin dövrdə kənardan erməni separatçılara dəstək olmasaydı, onların regionda uzunmüddətli risk faktorunu kimi varlığı mümkün olmazdı.

Deyənlərdən belə bir nəticə çıxara bilərik ki, Cənubi Qafqazda geosiyasi risklərin neytrallaşdırılması, yaxud xeyli zəiflədilməsi məsələsi global siyasətin realılıqlarıdır. Bu da özlüyündə bölgədə milli dövlətçiliyi təhlükə altına alan faktorların hələlik qaldığını təsdiqləyir. Paradoks ondadır ki, özünü müstəqil dövlət adlandıran Ermənistan realıqda regionda milli dövlətlərin məhv edilməsi riskinin qaynağına çevrilir.

Bu keyfiyyətdə Cənubi Qafqazdakı geosiyasi risklərin hamısının məhz bu ölkənin varlığı şərtlərində cəmləşdiyi qənaətinə əldə edilə bilər. Özlüyündə bu, çox təhlükəli risklərin mövcudluğundan xəbər verir, eyni zamanda, beynəlxalq aləmin onun aradan qaldırılması üçün xüsusi yanaşmanı hazırlamalı olduğunu da göstərir. Supergüclərin bu istiqamətdə səmərəli çalışmadığı göz önündədir və bu mənada onların da fəaliyyəti əlavə risk mənbəyi kimi qəbul oluna bilər. Konkret deyilsə, Cənubi Qafqazda geosiyasi risklər problem olaraq dərinləşir və geniş əhatəlidir. Bölgə xalqlarının bundan böyük ziyanlar görməsinə təminat isə yox dərəcəsinədir.



## Geosiyasi reallıqlar və Azərbaycanada referendum

Yaxud Azərbaycanın inkişafının növbəti mərhələsinə keçidi üçün "yeni nəfəs"



**M**üasir dünyada demokratik ölkələr qanunun aliliyini əsas prinsip kimi götürməklə, cəmiyyətdə baş verən siyasi-ictimai və sosial-iqtisadi prosesləri qanunvericilik çərçivəsində tənzimləyirlər. Dövlət bütün cəmiyyət üzvlərinin davranışlarını və hərəkətlərini Ali Qanundan (Konstitusiyadan) qidalanaraq, eyni zamanda, beynəlxalq qanunvericiliyi özündə əks etdirən konvensiyalara əsaslanaraq məcburi davranış normalarını formalaşdırır. Bununla da hüquqi dövlət bütün cəmiyyət və proseslər üzərində hakim olur, insanların davranışları qanunla nizamlanır.

Lakin dünyada inkişaf və ləngimə prosesləri o qədər sürətlə cərəyan edir ki, nəinki qanunvericidə, hətta konstitusiyada belə dəyişikliklərin edilməsi zərurət halını almış olur. Məsələn, ABŞ-ın ilk Konstitusiyası qəbul edildikdə, preambuladan və 7 maddədən ibarət olub. ABŞ-ın Konstitusiyası 1878-ci ildə qəbul olunsada, cəmi 4 ildən sonra ona 10 maddə əlavə olub. Amma bu günədək ABŞ-ın Konstitusiyasına 27 əlavə və düzəliş edilib, yeni 7 maddəyə 27 düzəliş edilib. Bu, o deməkdir ki, konstitusiyaya qüvvədə olduğu dövrdə 3 dəfədən artıq əlavələr olunub. Beləliklə, zaman dəyişdikcə ortaya yeni reallıqlar çıxır və bu yeni reallıqlar da konstitusiyada öz əksini tapmalıdır. Yeni Azərbaycan Partiyası İcra katibinin müavini, Milli Məclisin İctimai Birliklər və Dini Qurumlar Komitəsinin sədri Siyavuş Novruzovun sözlərilə desək, Konstitusiyada zaman-zaman dəyişikliklər edilməzə, inkişaf da zəifləyər.

Azərbaycan da müstəqilliyini cəmi 25 ildir ki, elan edib. Müstəqil ölkəmizin ilk konstitusiyası isə 1995-ci il noyabr ayının 12-də ümumxalq səsverməsilə qəbul edilib. 5 bölmə, 12 fəsil və 158 maddədən ibarət

### Qurban bayramında 4 gün iş olmayacaq

**Bu** il Azərbaycanda Qurban bayramı ilə əlaqədar 4 gün qeyri-ış günü olacaq. Bu barədə Nazirlər Kabinetindən (NK) məlumat verilib. Belə ki, NK-nin "2016-cı ildə Novruz, Ramazan, Qurban bayramları haqqında" qərarına əsasən, iki gün - sentyabrın 12-si və 13-ü Qurban bayramıdır. Sentyabrın 10-u və 11-i tarixləri şənbə və bazara təsadüf edir. Beləliklə, Qurban bayramı ilə əlaqədar 4 gün qeyri-ış günü olacaq.



olan Konstitusiyamıza iki dəfə referendum yolu ilə dəyişikliklər edilib. Birinci dəfə 24 avqust 2002-ci ildə 22 maddəsinə 31, ikinci dəfə isə 18 mart 2009-cu ildə 9 maddəsinə 41 əlavə və dəyişikliklər edilib. Məhz edilən əlavə və dəyişikliklər hər dəfə ölkənin siyasi sisteminin möhkəmlənməsinə, iqtisadiyyatının güclənməsinə, sosial münasibətlərin güclənməsinə, insanların hüquq və azadlıqlarının daha etibarlı şəkildə qorunmasına şərait yaradıb.

Bu gün isə həm dövlətimizin siyasi-hüquqi və sosial-iqtisadi baxımdan inkişafının sürətli getməsi, həm regionun lider ölkəsi kimi transmilli layihələrin təşəbbüskarı və reallaşdırıcısı kimi global əhəmiyyətli dövlətə çevrilməsi, həm də ölkəmizin böyük dövlətlərin diqqət mərkəzinə gələrək, müsbət və mənfi tendensiyaların əsas hədəfinə çevrilməsi Azərbaycanın inkişafının keyfiyyətə yeni mərhələyə daşacağı və təhlükəsizliyini təmin edəcək hüquqi dəyişikliklərin həyata keçirilməsini günün tələbinə çevirir. Dünyada cərəyan edən proseslər, xüsusilə də, global transformasiya milli dövlətlərin siyasi-iqtisadi sərhədlərini dağıtmaq niyyətini ortaya qoyduğundan, Azərbaycan kimi müstəqil dövlətlər sosial və siyasi sisteminin möhkəmləndirilməsini, yeni təhdidlərdən müdafiə etməsini, cəmiyyəti xaos sürükləyə biləcək mənfi tendensiyalardan sığortalaması kimi yeni vəzifələri qarşıya çıxarmış olur. Uzun onilliklər tarixi olan Liviyada, Tunisdə, Misirdə, Yəməndə, Suriyada, İraqda, Ukraynada və başqa dövlətlərdə baş verən hadisələr də milli dövlət kimi Azərbaycanın inkişafını ləngidə biləcək tendensiyalardan sığortalanması mühüm prioritet kimi qəbul edilir.

Bir sözlə, sosial-iqtisadi inkişaf etdirilməsi, siyasi sistemin təkmilləşdirilməsi, ölkənin təhlükəsizliyinin, milli maraqların və insanların hüquq və azadlıqlarının daha etibarlı şəkildə qorunması, xarici təhdidlərin qarşısının alınması, etnik-dini harmoniyanın daha da möhkəmləndirilməsi və s. amillərdən irəli gələrək Azərbaycan daha bir referendumla gedir. Bu baxımdan da, konstitusiyaya təklif edilən əlavə və dəyişikliklər günün reallığı, ölkənin inkişafına, respublikanın gücünün, qüdrətinin artmasına, onun təhlükəsizlik sisteminin möhkəmlənməsinə xidmət göstərən amillərdən biridir. Təklif olunan layihədə isə konstitusiyamızın 29 maddəsinə 39 düzəliş və əlavə təklif olunur.

Bütün deyilənlərin fonunda bir daha diqqətə çatdırmaq olar ki, konstitusiyaya təklif edilən əlavə və dəyişikliklərlə insanların şərafət və ləyaqətinin qorunması, onların hüquqlarının müdafiə olunması, ayrı-ayrı orqanlarda vətəndaşların müraciətlərinə baxılması, onların təhlükəsizliyinin təmin olunması, o cümlədən müasir dövrdə informasiya-kommunikasiya texnologiyalarından istifadə etməklə fərdin hüquqlarının pozulmasının qarşısının alınması, eyni zamanda, təhlükəsizlik sisteminin möhkəmlənməsinə, ordu quruculuğunda, silahlı qüvvələrin möhkəmlənməsində, işğal olunmuş ərazilərin azad olunmasında xüsusi rol və əhəmiyyət kəsb edəcək. Bununla bərabər əlavə və dəyişikliklər seçkilərdə yaş həddi ilə bağlı qadağaları aradan qaldıracaq, yeni, daha səmərəli və çevik idarəçilik sisteminin formalaşmasına yol açacaq. Məhz, nəzərdə tutulan əlavə dəyişikliklər xalq tərəfindən dəstəkləndikdən sonra Azərbaycan inkişafının növbəti mərhələsinə keçid üçün "yeni nəfəs" qazanacaq.

## Zakir Həsənov düşmən mövqelərini izlədi



**M**üdafiə naziri, general-polkovnik Zakir Həsənov və nazirliyin digər rəhbər heyəti cəbhə bölgəsində yerləşən hərbi hissələrdə olub. Müdafiə Nazirliyinin mətbuat xidmətindən SİA-ya verilən məlumata görə, ön xətdə, düşmənlə üz-üzə səngərlərdə döyüş növbəsi çəkən şəxsi heyətlə görüşən müdafiə naziri müdafiənin dayanıqlığı, hərbi qulluqçuların döyüş və mənəvi-psixoloji hazırlığı ilə tanış olub, komanda müşahidə məntəqəsindən düşmənin mövqelərini izləyib.

Əsgərlərlə nahar edən müdafiə naziri ön xətdə şəxsi heyətin sosial-məişət şəraitinin daima yaxşılaşdırılması ilə bağlı görülən işlərlə də maraqlanıb və müvafiq tapşırıqlar verib. Aprel döyüşlərinin iştirakçıları, hazırda həqiqi hərbi xidmətdə olan hərbi qulluqçular müdafiə nazirinə müraciət edərək xidməti başa vurduqdan sonra da torpaqlarımız işğaldan tam azad olunanaqədər hərbi xidmət etmək arzusunda olduqlarını bildiriblər. Şəxsi heyət Vətənə, xalqa, dövlətə sədaqətlə xidmət etdiyini və Ali Baş Komandanın əmri ilə respublikamızın ərazi bütövlüyünün təmin olunması, işğal edilmiş torpaqlarımızın azad edilməsi uğrunda döyüşə hər an hazır olduğunu bildirib.



## Dünya mətbuatı Azərbaycanda keçiriləcək referendumdən yazır

**A**zərbaycanda keçiriləcək referendumla bağlı dünya mətbuatı da öz səhifələrində geniş yer ayırmaqdadır. Bir sıra dövlətlərdə fəaliyyət göstərən nüfuzlu qəzet və aparıcı informasiya saytları verilən qərarla bağlı məlumatlar və analitik yazılar dərc edirlər. Xüsusilə Türkiyə və Rusiya mətbuatı bu barədə geniş xəbərlər verməkdədirlər.



SİA-nın məlumatına görə, Türkiyənin TRT xəbər media qurumunun informasiya bölümündə referendumla bağlı qeyd olunur ki, Prezident İlham Əliyevin iyulun 18-də imzaladığı sərəncamına əsasən, Konstitusiyamızın 29 maddəsində dəyişikliklər olacaq və artıq bununla bağlı çalışmalara başlanılıb. Bildirilir ki, Konstitusiyaya dəyişiklikliyi ilə prezidentlik müddətinin 5 ildən 7 ilə artırılması, prezident seçilmə yaşının "ən azı 35 yaş" məhdudiyyətinin aradan qaldırılması, prezidentə növbədənənar prezident seçkiləri seçimi elan etmək hüququnun verilməsi nəzərdə tutulub.

Eyni zamanda, vitse-prezidentlik postlarının yaradılması barədə də geniş məlumat verilən informasiyada bildirilir ki, həmin postlara təyinetmə və azad etmə hüququ da ölkə rəhbərinə veriləcək. O cümlədən, prezidentin birinci köməkçisi toxunulmazlıq haqqına sahib olacaq. Prezidentin olmadığı təqdirdə onun vəzifələrini vitse-prezident həyata keçirəcək.

Məlumatda digər müddəlar barədə də ətraflı məlumatlar verilib. Qeyd olunub ki, Artıq bununla bağlı Konstitusiyaya Məhkəməsi müsbət qərar qəbul edərək, referendum layihəsini Mərkəzi Seçki Komissiyasına göndərüb. Artıq seçim xalqındır və referendumun dəqiq tarixini Prezident İlham Əliyev təyin edəcək. Link: <http://www.trthaber.com/haber/dunya/azerbaycan-referanduma-gidiyor-262811.html>

Qardaş ölkənin daha bir nüfuzlu media qurumu - "Sabah" qəzeti də sözgedən mövzu ilə bağlı analitik yazı hazırlayıb. Yazıda yuxarıda qeyd edilən amillərlə yanaşı bildirilir ki, əsas seçim xalqındır. Link: <http://www.sabah.com.tr/dunya/2016/07/25/azerbaycan-referanduma-hazirlaniyor>

Rusiya mətbuatı da mövzu ilə bağlı məlumatlar və analitik yazılar hazırlayıb. Belə ki, "Kremlyovskaya pressa"nın yazdığına görə, referendumun keçirilməsi ilə bağlı Konstitusiyaya Məhkəməsi müsbət qərar verib. "Məhkəmə yekun qərar verib. Qərara görə, təklif olunan əlavə və dəyişikliklər Azərbaycan Konstitusiyasının qanunlarına tam olaraq cavab verir"-deyə nəşr yazır.

"Kremlyovskaya pressa" daha sonra qeyd edir: "...Plenumda prezident Administrasiyasının rəsmisi Şahin Əliyev çıxış edərək elan edib ki, 7 il öncəki referendumdən sonrakı 7 illik müddətdə sürətli inkişaf və tərəqqi yeni və daha təkmilləşdirilmiş ölkə qanununun yaranması zərurətini meydana çıxarıb".

Linki: <http://krpress.ru/2016/07/25/v-azerbaydzhanе-sostoitsya-konstitucionniy-referendum.html>

Rusiyanın digər nüfuzlu mətbuat orqanı olan "Komsomolskaya Pravda" və s. media qurumları da mövcud məsələ ilə bağlı geniş informasiyalara yer ayırıblar. Link: <http://www.kp.ru/online/news/2460845/>

Qeyd edək ki, digər MDB ölkələrində, Avropanın və ABŞ-ın bir çox nüfuzlu informasiya şəbəkələrində də Azərbaycanda keçiriləcək referendumla bağlı məlumatlar kütləvi ictimai rəyin diqqətinə çatdırılıb. Xüsusilə bildirilir ki, xalq referendumun keçirilməsi layihəsini bir-mənalı olaraq dəstəkləyir.

**Rövşən Nurəddinoğlu**



27 iyul 2016-cı il

**(Layihə)**

1. 9-cu maddənin I hissəsi aşağıdakı redaksiyada verilsin:

"I. Azərbaycan Respublikası öz təhlükəsizliyini və müdafiəsini təmin etmək məqsədi ilə Silahlı Qüvvələr yaradır. Silahlı Qüvvələr Azərbaycan Ordusundan və başqa silahlı birləşmələrdən ibarətdir."

2. 24-cü maddədə:

2.1. I və II hissələr, müvafiq olaraq, II və III hissələr hesab edilsin və həmin maddəyə aşağıdakı məzmununda I hissə əlavə edilsin:

"I. İnsan ləyaqəti qorunur və ona hörmət edilir.";

2.2. III hissəyə aşağıdakı məzmununda ikinci cümlə əlavə edilsin:

"Hüquqlardan sui-istifadəyə yol verilmir."

3. 25-ci maddədə:

3.1. III hissənin birinci cümləsində "milliyətindən" sözü "etnik mənsubiyətindən" sözləri ilə, ikinci cümləsində "milli" sözü "etnik" sözü ilə əvəz edilsin;

3.2. aşağıdakı məzmununda VI hissə əlavə edilsin:

"VI. Sağlamlıq imkanları məhdud olanlar, onların məhdud imkanlarına görə həyata keçirilməsi çətinləşən hüquq və vəzifələrdən başqa, bu Konstitusiyada təsbit olunmuş bütün hüquqlardan istifadə edir və vəzifələri daşıyırlar."

4. 29-cü maddədə:

4.1. V hissə VII hissə hesab edilsin;

4.2. aşağıdakı məzmununda V və VI hissə əlavə edilsin:

"V. Xüsusi mülkiyyət sosial öhdəliklərə səbəb olur.

VI. Sosial ədalət və torpaqlardan səmərəli istifadə məqsədi ilə torpaq üzərində mülkiyyət hüququ qanunla məhdudlaşdırıla bilər."

5. 32-ci maddəyə aşağıdakı məzmununda VI, VII və VIII hissələr əlavə edilsin:

"VI. Qanunla müəyyən edilmiş hallar istisna olmaqla, üçüncü şəxslər haqqında məlumat almaq məqsədi ilə elektron formada və ya kağız üzərində aparılan informasiya ehtiyatlarına daxil olmaq qadağandır.

VII. Məlumatın aid olduğu şəxsin buna razılığını aşkar ifadə etdiyi hallar, ayrı-seçkiliyə yol verməmək şərti ilə anonim xarakterli statistik məlumatların emalı və qanunun yol verdiyi digər hallar istisna olmaqla, informasiya texnologiyalarından şəxsi həyata, o cümlədən əqidəyə, dini və etnik mənsubiyətə dair məlumatların açıqlanması üçün istifadə edilə bilməz.

VIII. Fərdi məlumatların dairəsi, habelə onların emalı, toplanması, ötürülməsi, istifadəsi və mühafizəsi şərtləri qanunla müəyyən edilir."

6. 36-cı maddədə:

6.1. II hissədən "və digər silahlı birləşmələrdə" sözləri çıxarılınsın;

6.2. aşağıdakı məzmununda IV hissə əlavə edilsin:

"IV. Qanunla müəyyən edilmiş hallar istisna olmaqla, lokaut qadağandır."

7. 47-ci maddənin III hissəsində "sosial" sözündən sonra "və hər hansı digər meyara əsaslanan" sözləri əlavə edilsin.

8. 49-cu maddənin II hissəsində "etməklə" sözündən sonra "ictimai qaydanı və ya ictimai əxlaqı pozmaq şərti ilə," sözləri əlavə edilsin.

9. 53-cü maddənin I hissəsində "heç bir halda" sözləri çıxarılınsın və "vətəndaşlığından" sözündən sonra "(onun qanunla müəyyən edilmiş itirilmə halları istisna olmaqla)" sözləri əlavə edilsin.

10. 56-cı maddənin III hissəsində "seçkilərdə iştirak etmək" sözləri "seçilmək" sözü ilə əvəz edilsin.

11. 57-ci maddənin I hissəsinə aşağıdakı məzmununda ikinci cümlə əlavə edilsin:

"Hərbi qulluqçular bu hüquqdan yalnız fərdi qaydada istifadə edə bilərlər."

12. 58-ci maddənin IV hissəsinin birinci cümləsi aşağıdakı redaksiyada verilsin:

"Azərbaycan Respublikasının bütün əra-

# "Azərbaycan Respublikasının Konstitusiyasında dəyişikliklər edilməsi haqqında"

## Azərbaycan Respublikasının Referendum Aktı



zində və ya hər hansı hissəsində qanuni dövlət hakimiyyətini zorla devirmək məqsədi, cinayət hesab edilən digər məqsədlər günden və ya cinayətkar üsullardan istifadə edən birliklər qadağandır."

13. 59-cu maddədə:

13.1. maddənin mətni I hissə hesab edilsin və həmin hissədən "qanunla nəzərdə tutulmuş qaydada" sözləri çıxarılınsın;

13.2. aşağıdakı məzmununda II hissə əlavə edilsin:

"II. Dövlət sahibkarlıq sahəsində yalnız dövlət maraqlarının, insan həyatının və sağlamlığının müdafiəsi ilə bağlı tənzimləməni həyata keçirir."

14. 60-cı maddə aşağıdakı redaksiyada verilsin:

"Maddə 60. Hüquq və azadlıqların inzibati və məhkəmə təminatı

I. Hər kəsin hüquq və azadlıqlarının inzibati qaydada və məhkəmə müdafiəsində təminat verilir.

II. Hər kəsin hüququ var ki, onun işinə qərəzsiz yanaşılınsın və həmin iş inzibati icraat və məhkəmə prosesində əqləbatan müddətdə baxılınsın.

III. Hər kəsin inzibati icraat və məhkəmə prosesində dinlənilmək hüququ vardır.

IV. Hər kəs dövlət orqanlarının, siyasi partiyaların, hüquqi şəxslərin, bələdiyyələrin və vəzifəli şəxslərin hərəkətlərindən və hərəkətsizliyindən inzibati qaydada və məhkəməyə şikayət edə bilər."

15. 68-ci maddədə:

15.1. maddənin adı aşağıdakı redaksiyada verilsin:

"Özbaşınalıqdan müdafiə və vicdanlı davranış hüququ";

15.2. I və II hissələr, müvafiq olaraq, II və III hissələr hesab edilsin;

15.3. aşağıdakı məzmununda I və IV hissələr əlavə edilsin:

"I. Hər kəsin dövlət orqanlarının ona münasibətdə özbaşınalığı istisna edən vicdanlı davranışına hüququ vardır."

"IV. Dövlət, dövlət qulluqçuları ilə birlikdə, dövlət qulluqçularının qanuna zidd hərəkətləri və hərəkətsizliyi nəticəsində insan hüquq və azadlıqlarına dəymiş ziyana görə və onların təminatının pozulmasına görə mülki məsuliyyət daşıyır."

16. 71-ci maddənin II hissəsinə aşağıdakı məzmununda üçüncü cümlə əlavə edilsin:

"Hüquq və azadlıqların məhdudlaşdırılması dövlət tərəfindən gözlənilən nəticəyə mütənasib olmalıdır."

17. 85-ci maddənin I hissəsində "yaşı 25-dən aşağı olmayan" sözləri "seçkilərdə iştirak etmək hüququna malik olan" sözləri ilə əvəz edilsin.

18. 89-cu maddənin I hissəsinin birinci bəndinin 5-ci yarımbəndinin sonunda nöqtə işarəsi nöqtəli vergül işarəsi ilə əvəz edilsin və həmin bəndə aşağıdakı məzmununda 6-cı

və 7-ci yarımbəndlər əlavə edilsin:

"6) bu Konstitusiyanın 93-cü maddəsinin III hissəsinin tələbini pozduqda;

7) deputat üçün qanunla müəyyən edilmiş etik davranış qaydalarını kobud surətdə pozduqda."

19. Aşağıdakı məzmununda 981-ci maddə əlavə edilsin:

"Maddə 981. Azərbaycan Respublikası Milli Məclisinin buraxılması

I. Azərbaycan Respublikası Milli Məclisinin eyni çağırışı bir il ərzində iki dəfə Azərbaycan Respublikasının Nazirlər Kabinetinə etimadsızlıq göstərdikdə və ya Azərbaycan Respublikası Konstitusiyaya Məhkəməsinin, Azərbaycan Respublikası Ali Məhkəməsinin və Azərbaycan Respublikası Mərkəzi Bankı İdarə Heyətinin kollegial fəaliyyəti üçün zəruri olan sayda üzvlüyə namizədləri Azərbaycan Respublikasının Prezidenti tərəfindən iki dəfə təqdim edildikdən sonra, qanunla müəyyən edilmiş müddətdə təyin etmədikdə, habelə bu Konstitusiyanın 94-cü və 95-ci maddələrində, 96-cı maddəsinin II, III, IV və V hissələrində, 97-ci maddəsində göstərilən vəzifələrini aradan qaldırma bilməyən səbəblər üzündən icra etmədikdə, Azərbaycan Respublikasının Prezidenti Azərbaycan Respublikasının Milli Məclisini buraxır.

II. Növbədənkenar seçkilərdə seçilən Azərbaycan Respublikası Milli Məclisinin çağırışının səlahiyyət müddəti beş ildən az ola bilər. Bu halda Azərbaycan Respublikasının Milli Məclisinə növbəti seçkilər növbədənkenar seçkilərdə seçilən Azərbaycan Respublikası Milli Məclisinin çağırışının səlahiyyət müddətinin beşinci ilinin noyabr ayının birinci bazar gününü keçirilir."

20. 100-cü maddədən "Yaşı otuz beşdən aşağı olmayan," sözləri çıxarılınsın.

21. 101-ci maddənin I hissəsində "5" rəqəmi "7" rəqəmi ilə əvəz edilsin və aşağıdakı məzmununda ikinci cümlə əlavə edilsin:

"Azərbaycan Respublikasının Prezidenti növbədənkenar Azərbaycan Respublikası Prezidenti seçkilərini elan edə bilər."

22. Aşağıdakı məzmununda 1031-ci maddə əlavə edilsin:

"Maddə 1031. Azərbaycan Respublikasının vitse-prezidentləri

I. Azərbaycan Respublikasının Birinci vitse-prezidenti və vitse-prezidentləri Azərbaycan Respublikasının Prezidenti tərəfindən vəzifəyə təyin və vəzifədən azad edilir-lər.

II. Azərbaycan Respublikasının vitse-prezidenti vəzifəsinə seçkilərdə iştirak etmək hüququna malik olan, ali təhsilli, başqa dövlətlər qarşısında öhdəliyi olmayan Azərbaycan Respublikası vətəndaşı təyin edilir."

23. 105-ci maddədə:

23.1. I hissənin birinci cümləsində "üç ay ərzində" sözləri "60 gün müddətində" sözləri ilə, ikinci cümləsində "Baş naziri" sözləri "Birinci vitse-prezidenti" sözləri ilə əvəz edilsin;

23.2. II hissədə "Baş naziri" sözləri "Birinci vitse-prezidenti" sözləri ilə, "səlahiyyətlərini Azərbaycan Respublikası Milli Məclisinin sədri" sözləri "müəyyən etdiyi ardıcılıqla Azərbaycan Respublikasının vitse-prezidenti Birinci vitse-prezident statusu almış olur və Azərbaycan Respublikası Prezidentinin səlahiyyətlərini" sözləri ilə əvəz edilsin;

23.3. III hissə aşağıdakı redaksiyada verilsin:

"III. Bu maddənin II hissəsində göstərilən səbəblərə görə Azərbaycan Respublikası Prezidentinin səlahiyyətlərini Azərbaycan Respublikasının Birinci vitse-prezidentinin icra etməsi mümkün olmadıqda, Azərbaycan Respublikası Prezidentinin səlahiyyətlərini Azərbaycan Respublikasının Baş naziri icra edir."

23.4. aşağıdakı məzmununda IV hissə əlavə edilsin:

"IV. Bu maddənin II hissəsində göstərilən səbəblərə görə Azərbaycan Respublikası Prezidentinin səlahiyyətlərini Azərbaycan Respublikasının Baş nazirinin icra etməsi mümkün olmadıqda, Azərbaycan Respublikası Prezidentinin səlahiyyətlərini Azərbaycan Respublikası Milli Məclisinin sədri icra edir. Həmin səbəblərə görə Azərbaycan Respublikası Prezidentinin səlahiyyətlərini Azərbaycan Respublikası Milli Məclisinin sədrinin icra etməsi mümkün olmadıqda, Azərbaycan Respublikasının Milli Məclisi Azərbaycan Respublikası Prezidentinin səlahiyyətlərini başqa vəzifəli şəxs tərəfindən icrası haqqında qərar qəbul edir."

24. Aşağıdakı məzmununda 1061-ci maddə əlavə edilsin:

"Maddə 1061. Azərbaycan Respublikası vitse-prezidentlərinin toxunulmazlığı

I. Səlahiyyət müddəti ərzində Azərbaycan Respublikasının vitse-prezidentinin şəxsiyyəti toxunulmazdır.

II. Azərbaycan Respublikasının vitse-prezidenti cinayət başında yaxalanma hallarından başqa tutula bilməz, cinayət məsuliyyətinə cəlb edilə bilməz, onun barəsində məhkəmə qaydasında inzibati tənbeh tədbirləri tətbiq edilə bilməz, axtarışə məruz qala bilməz, şəxsi müayinə edilə bilməz.

III. Azərbaycan Respublikasının vitse-prezidenti cinayət başında yaxalanarsa, tutula bilər. Belə olduqda onu tutan orqan bu barədə dərhal Azərbaycan Respublikasının Baş prokuroruna xəbər verməlidir.

IV. Azərbaycan Respublikasının vitse-prezidentinin toxunulmazlığına yalnız Azərbaycan Respublikası Baş prokurorunun təqdimatına əsasən Azərbaycan Respublikasının Prezidenti tərəfindən xitam verilə bilər."

25. Aşağıdakı məzmununda 1081-ci maddə əlavə edilsin:

"Maddə 1081. Azərbaycan Respublikasının Birinci vitse-prezidentinin təminatı

Azərbaycan Respublikasının Birinci vitse-prezidenti və onun ailəsi dövlət hesabına təmin edilir. Azərbaycan Respublikasının Birinci vitse-prezidentinin və onun ailəsinin təhlükəsizliyini xüsusi mühafizə xidmətləri təmin edir."

26. Aşağıdakı məzmununda 1101-ci maddə əlavə edilsin:

"Maddə 1101. Dövlətlərarası və hökumətlərarası beynəlxalq müqavilələr bağlamaq hüququnun verilməsi

Azərbaycan Respublikasının Prezidenti dövlətlərarası və hökumətlərarası beynəlxalq müqavilələr bağlamaq hüququnu vitse-prezidentə, Azərbaycan Respublikası Nazirlər Kabinetinin üzvlərinə və Azərbaycan Respublikası Prezidentinin müəyyən etdiyi digər şəxslərə verə bilər."

27. 121-ci maddənin mətni aşağıdakı redaksiyada verilsin:

"Azərbaycan Respublikasının Baş naziri, Baş nazirin müavini, nazir, digər mərkəzi icra hakimiyyəti orqanı rəhbəri vəzifəsinə seçkilərdə iştirak etmək hüququna malik olan, ali təhsilli, başqa dövlətlər qarşısında öhdəliyi olmayan Azərbaycan Respublikası vətəndaşı təyin edilir."

28. 126-cı maddənin I hissəsində "Yaşı 30-dan aşağı olmayan, seçkilərdə" sözləri "Seçkilərdə" sözü ilə əvəz edilsin.

29. Aşağıdakı məzmununda 1461-ci maddə əlavə edilsin:

"Maddə 1461. Bələdiyyələrin məsuliyyəti Bələdiyyələr, bələdiyyə qulluqçuları ilə birlikdə, bələdiyyə qulluqçularının qanuna zidd hərəkətləri və hərəkətsizliyi nəticəsində insan hüquq və azadlıqlarına dəymiş ziyana görə və onların təminatının pozulmasına görə mülki məsuliyyət daşıyırlar."



## Qobustanda “Multikultural və tolerant dəyərlərimiz: tarixilik, varislik, müasirlik” mövzusunda konfrans keçirilib



**D**ünya Qobustanda Dini Qurumlarla İş üzrə Dövlət Komitəsinin və Qobustan rayon icra hakimiyyətinin birgə təşkilatçılığı ilə “Multikultural və tolerant dəyərlərimiz: tarixilik, varislik, müasirlik” mövzusunda konfrans keçirilib. Dini Qurumlarla İş üzrə Dövlət Komitəsinin “SƏS” qəzetinə verilən məlumata görə, konfransda Dini Qurumlarla İş üzrə Dövlət Komitəsi və Qobustan rayon icra hakimiyyətinin rəhbərliyi, Qafqaz Müsəlmanları İdarəsinin səlahiyyətli nümayəndəsi, dini icma sədrleri, ilahiyatçılar, həmçinin ictimaiyyət fəalları iştirak ediblər.

Əvvəlcə Heydər Əliyev adına Parkda Ümummilli Liderin abidəsi ziyarət olunub.

Gənclər Mərkəzində keçirilən konfrans Dini Qurumlarla İş üzrə Dövlət Komitəsinin sifarişli ilə çəkilən, dini ekstremizm və radikalizmin fəsadlarından bəhs edən “Fitnə” sənədli filminin nümayişi ilə başlayıb.

Tədbiri giriş sözü ilə açan rayon icra hakimiyyətinin başçısı Adil Məmmədov respublikamızda tarixən müxtəlif millətlərin nümayəndələrinin birgə yaşayıb, bir-birinin dilinə, dininə, adət-ənənələrinə hörmətlə yanaşdıqlarını vurğulayıb.

Konfransda çıxış edən Dini Qurumlarla İş üzrə Dövlət Komitəsinin sədri Mübariz Qurbanlı diqqəti “Fitnə” sənədli filmində nümayiş etdirilən faciəli səhnələrə cəlb edərək bildirib ki, aldadılaraq Suriyaya aparılan və orada həlak olan gəncin atasının keçirdiyi hisslər, terrorçuların təsiri altına düşən və həbsxanada yatan gənclərimizin peşmanlığı bu gün dini radikalizmin, islam dinindən öz siyasi məqsədləri üçün istifadə edən qüvvələrin törətdikləri fitnə-fəsadlara qarşı hamılıqla mübarizənin zəruriliyini ortaya qoyur.

M.Qurbanlı onu da bildirib ki, Azərbaycanda dövlət-din münasibətlərinin əsası Ümummilli Lider Heydər Əliyev tərəfindən qoyulub. Bu gün isə həmin münasibətlər, bütün hüquqi dövlətlərdə olduğu kimi, Azərbaycanda da qanunlarla tənzimlənir. Ölkədə ali hüquqi qüvvəyə malik Azərbaycan Respublikasının Konstitusiyası fəaliyyət göstərir. Konstitusiyada beynəlxalq hüququn hamılıqla tanındığı norma və prinsiplər əksini tapmaqla yanaşı, bütün növ fundamental insan, vətəndaş hüquq və azadlıqları təsbit edilib. Bu gün Azərbaycanda bütün dinlərin qanunvericiliyə uyğun azad və sərbəst fəaliyyətinə icazə verilir.

Konfransda mövcud təhlükələrin ölkəyə yol tapmaması üçün valideynlərin ailədə, ziyalıların cəmiyyətdə təbliğat aparmalarının zəruriliyi vurğulanıb. Bu barədə çıxış edən Qafqaz Müsəlmanları İdarəsinin nümayəndəsi Mərhəməd Mustafayev gənc nəslin dini baxımdan daha da bilikli olması üçün məktəblərdə, müxtəlif təhsil müəssisələrində seminarların, təlimlərin təşkil olunmasının əhəmiyyətini qeyd edib.

R.RƏSULOĞ

## Mətbuat Şurası Vergilər Nazirliyi ilə birlikdə keçirdiyi müsabiqəyə yekun vurub



**A**zərbaycan Mətbuat Şurasının Azərbaycan Respublikasının Vergilər Nazirliyinin “Azərbaycanın vergi sistemi yeni iqtisadi inkişaf mərhələsində” mövzusunda fərdi yazı müsabiqəsinin qaliblərinin adları açıqlanıb. Bu məqsədlə Vergilər Nazirliyində keçirilmiş mərasimdə MŞ sədri Əflatun Amaşov, Vergilər Nazirinin müavini Sahib Ələkbərov, bu dövlət qurumunun məsul əməkdaşları, Şuranın İdarə Heyətinin üzvləri və kütləvi informasiya vasitələrinin təmsilçiləri iştirak ediblər. Tədbirdə vergi orqanları ilə medianın birgə əməkdaşlığının hüquqi dövlət quruculuğu baxımından önəmi vurğulanıb. Mövcud xüsusda qarşıya çıxan problemlərə nəzər salınıb. Jurnalistləri düşündürən məsələlərə aydınlıq gətirilib. Bildirilib ki, istər vergi orqanlarının fəaliyyətində şəffaflığın daha da artırılmasına dəstək, istərsə də medianın vergi məsələlərini işıqlandırmaq təcrübəsinin artırılması nöqtəyi-nəzərdən jurnalistlər arasında yaradıcılıq müsabiqələrinin təşkili mühüm önəm daşımaqdadır.

Toplantıda “Azərbaycanın vergi sistemi yeni iqtisadi inkişaf mərhələsində” müsabiqəsinə marağın yüksək olduğu, yazıların ümumən peşəkarlıqla qələmə alındığı vurğulanıb. Qeyd edək ki, müsabiqəyə qəzet, informasiya agentliyi, internet media resursu daxil olmaqla 40 KİV-dən ümumilikdə 62 yazı təqdim edilib. Yazı qəbulu 2016-cı ilin may ayının 25-dən iyul ayının 15-dək aparılıb.

Öncədən müəyyənləşdirildiyi kimi, müsabiqədə bir 1-ci (1000 manat), iki 2-ci (hər biri 800 manat), və eyni sayda 3-cü yer (hər biri 500 manat) olub. Bundan başqa 5 həvəsləndirici mükafat (hər biri 200 manat) nəzərdə tutulub.

Tədbirin sonunda qaliblər mükafatlandırılıb.

RƏFİQƏ

## Paytaxt sakinləri Konstitusiyaya dəyişiklikləri necə qarşılayır?

**İ**yulun 18-də Prezident İlham Əliyev Konstitusiyaya dəyişikliklər haqqında “Konstitusiya Aktı” layihəsini Konstitusiya Məhkəməsinə göndərüb. Həmin layihəyə əsasən, prezident seçkilərinin müddəti 5 ildən 7 ilə uzadılır, vitse-prezident postları yaradılır, prezidentə Milli Məclisi istədiyi vaxt buraxma səlahiyyəti verilir. Layihədə həmçinin mülkiyyət hüququ ilə bağlı maddəyə də dəyişikliklər nəzərdə tutulub. Bəs paytaxt sakinlərinin bu layihəyə münasibəti necədir? SƏS TV bunu öyrənmək üçün Bakıda sorğu keçirib.



**Şəhər sakini Sənan Nəmətov:** “Ümumiyyətlə, Konstitusiyaya dəyişikliklər haqqında “Konstitusiya Aktı” layihəsini çox müsbət qiymətləndirirəm. Şəxsi fikrim odur ki, yaxın şərqdə baş verən hadisələr onu göstərdi ki, Avropa ölkələrinin üzde dedikləri demokratiya əslində xalqları məhv etməkdir. Son dövrlər Suriyada, Misirdə, İraqda, Liviyada baş vermiş hadisələr heç bir səmərə vermədi əksinə orada olan xalqlar bərbad günə düşdülər. Hətta

Türkiyə kimi qardaş dövlətimizdə baş verən proseslər də onu göstərdi ki, Türkiyə xalqı öz prezidentinin yanındadır. Təbii ki, biz də buna görə qabaqcadan öz önləmlərimizi almalıyıq. Azərbaycan dövləti üçün ancaq sabitlik lazımdır. Azərbaycan Prezidenti İlham Əliyev də bu sabitliyi qorumaqdan ötrü bu kimi addımları atır. Mən Konstitusiyaya dəyişiklikləri sabitliyin qarantı kimi qiymətləndirirəm”.

**Şəhər sakini Rəna Məmmədova:** “Düşünürəm ki, Konstitusiyaya dəyişikliklərlə bağlı keçiriləcək referendum ölkəmiz üçün əhəmiyyətli olacaq. Əsas odur ki, atılan hər bir addım Azərbaycan dövləti üçün yaxşı olsun. Mən ətrafıma nəzər salarkən ölkəmizin necə stabil şəraitdə yaşadığını görürəm. Şükür edirəm ki, mən Azərbaycan kimi bir dövlətin vətəndaşıyam”.



**Şəhər sakini Aydın Quliyev:** “Hesab edirəm ki, əgər qarşıya qoyulan məqsəd minimum həyata keçirilirsə, gələcək dövrlərdə xalqın etimadı doğrulsunsa xalq yenidən həmin şəxsə səs verə bilər. Ən başlıcası odur ki, qarşıya qoyulan problem heç olmasa minimum həyata keçirilsin. Əgər Konstitusiyada yeniliyə uyğun hər hansı bir dəyişiklik lazımdırsa mən ona çox müsbət baxıram. Ümumiyyətlə, hakimiyyətin mənbəyi xalq olduğuna görə xalqın rifah halının yüksəldilməsinə xidmət edəcək hər bir addımı dəstəkləyirəm”.

**Şəhər sakini Anar Hüseynov:** “Konstitusiyaya dəyişikliklər haqqında “Konstitusiya Aktı” layihəsinə münasibətim çox gözəldir. Düşünürəm ki, bu kimi dəyişikliklər ölkəmizin yaxşılığına doğru hesablanıb. Bu gün dünyada baş verən prosesləri hər birimiz görürük və şahidi oluruq. Türkiyə xalqının öz prezidentlərinə dəstək olmasını görəndə bizlər də qürur hissi yaşadıq. Ümumiyyətlə, burada əsas prezidentdir. Prezidentin siyasəti həmişə güclü və irəlində olub. Təbii ki, əhali də hökumətə qarşı möhkəm durmalıdır. Azərbaycanın atdığı hər bir addım da dünyaya bir nümunə olmalıdır. Ölkəmiz gördüyü hər bir işlə özünü doğruldub. Cənab Prezidentin atdığı hər bir addım yerində verilmiş bir qərarıdır. Biz ölkə başçısına dəstək veririk və bundan sonra da həmişə onu dəstəkləyəcəyik”.



**Şəhər sakini Qabil Məmmədov:** “Hesab edirəm ki, cənab Prezident İlham Əliyevin Konstitusiyaya dəyişikliklərlə bağlı imzaladığı Sərəncam çox düzgün addımdır. Bu, xalqımız və Vətənimiz üçün yaxşı bir qərarıdır. Ümumiyyətlə, Konstitusiyada bəzi şeylərə yenidən baxılması dövlətimiz üçün vacib məsələdir. Əgər prezident yaxşı işləyirsə, onun hakimiyyətdə qalması önəmlidir. Bu gün şəhərimiz günü-gündən gözəlləşir və yollarımız abadlaşır. Təbii ki, biz də bütün bunlarla qürur duyuruq. Ən əsası isə korrupsiyanın qarşısı alınır”.

**Şəhər sakini Rəsim Yusifov:** “Prezident İlham Əliyevin atdığı hər bir addımı dəstəkləyirəm. Mən də bir Azərbaycan vətəndaşı kimi referendumda canla-başla iştirak edəcəm. Biz elə bir ölkəyə ki, həqiqətən də, bir çox ölkələr Azərbaycandan nümunə götürür. Ümummilli Lider Heydər Əliyevin uğurlu siyasətindən bu gün başqa-başqa ölkələr də istifadə edir. Bu mənada ölkə rəhbərinin addımını alqışlayıram”. Qeyd edək ki, dünən Azərbaycan Konstitusiya Məhkəməsi Plenumunun Referendum Aktı layihəsi ilə bağlı plenum iclası keçirilib. İclasda Konstitusiya Məhkəməsi təklif olunan dəyişikliklərin Azərbaycan Respublikası Konstitusiyasının tələblərinə uyğunluğu haqqında əsaslandırılmış rəy qəbul edib.

Rəyde bildirilir ki, Azərbaycan Respublikası Konstitusiyasının mətnində dəyişikliklərin edilməsi barədə Azərbaycan Respublikası Prezidentinin təklifləri xalq hakimiyyəti və dövlətin əsaslarına dair Azərbaycan Respublikası Konstitusiyasının ümumi müddəalarına və Azərbaycan Respublikası Konstitusiyasının 155-ci maddəsinin müddəalarına uyğundur. Qərar dərc edildiyi gündən qüvvəyə minir. Qərar qətidir, heç bir orqan və ya vəzifəli şəxs tərəfindən ləğv edilə, dəyişdirilə və yaxud rəsmi təfsir edilə bilməz. Xatırladaq ki, Konstitusiya Məhkəməsinə göndərilən Referendum Aktı layihəsində Azərbaycanda birinci vitse-prezident və vitse-prezidentlər postunun yaradılması, prezidentin səlahiyyət müddətinin 5 ildən 7 ilə artırılması, prezidentə Milli Məclisi buraxmaq və növbədənkenar prezident seçkilərinin elan edilməsi səlahiyyətinin verilməsi, prezident seçkilərində yaş məhdudiyyətinin aradan qaldırılması, parlament seçkilərində iştirak üçün yaş həddinin 25-dən 18-ə endirilməsi nəzərdə tutulur.



Ceyhun Rasimoğlu



# Respublika Hərbi Prokurorluğunda geniş kollegiya iclası keçirilib

**I**ylun 26-da Azərbaycan Respublikası Hərbi Prokurorluğunda bu qurumun rəhbər heyətinin, Naxçıvan Muxtar Respublikası və ərazi hərbi prokurorlarının iştirakı ilə 2016-cı ilin birinci yarısında görülmüş işlərin və qarşıda duran vəzifələrin müzakirəsinə həsr olunmuş geniş kollegiya iclası keçirilib. Hərbi Prokurorluğun mətbuat xidmətindən AZƏRTAC-a bildirişlər ki, kollegiya iclasında hesabat məruzəsi ilə çıxış edən Azərbaycan Respublikası baş prokurorunun müavini - hərbi prokuror, ədliyyə general-leytenantı Xanlar Vəliyev müasir müstəqil Azərbaycan dövlətinin memarı və qurucusu, ümummilli lideri Heydər Əliyevin milli dövlətçilik kursunu və siyasi irsini zamanın tələblərinə uyğun təkmilləşmiş formada uğurla həyata keçirən Azərbaycan Prezidenti, Ali Baş Komandan İlham Əliyevin rəhbərliyi ilə həyata keçirilən məqsədyönlü tədbirlər nəticəsində dövlət müstəqilliyimizin daha da möhkəmləndirildiyini, demokratik, hüquqi dövlət, vətəndaş cəmiyyəti quruculuğu prosesinin sürətləndiyini diqqətə çatdırıb.

Bildirib ki, son illər Azərbaycan Prezidenti, Silahlı Qüvvələrin Ali Baş Komandanı İlham Əliyevin rəhbərliyi ilə ordu quruculuğu sahəsində mühüm islahatların aparıldığını söyləyən hərbi prokuror qeyd edib ki, dövlətimizin başçısının diqqət və qayğısı nəticəsində ordunun maddi-texniki bazası əhəmiyyətli dərəcədə möhkəmləndirilib, hərblərin sosial vəziyyətinin yaxşılaşdırılması istiqamətində mühüm addımlar atılıb. Bunun nəticəsində ordunun döyüş qabiliyyəti daha da yüksəlib, şəxsi heyətin nizam-intizamı güclənib, nöqsanların aradan qaldırılması istiqamətində müəyyən irəliləyişlərə nail olunub. Bu gün Azərbaycan Silahlı Qüvvələri ən güclü ordular sırasındadır. Aprel ayında təmas xəttində Ermənistanın törətdiyi təxribatın qarşısının ordumuz tərəfindən igidliklə alındığı bunu bir daha sübut edib.

Cari ilin altı ayında hərbi prokurorluq orqanları silahlı birləşmələrdə hərbi nizamnamələrin tələblərinə əməl edilməsi, hərbi qulluqçuların hüquqlarının müdafiəsi, hərbi qurumlarda qanunçuluğun və hüquq qaydasının möhkəmləndirilməsi sahəsində fəaliyyətini daha da artırıb, ordu quruculuğuna mənfəət təsir edəcək bir çox cinayət hadisələrinin üstü açılaraq təqsirli şəxslərin cinayət məsuliyyətinə cəlb edilməsi təmin olunub, digər təsirli tədbirlər görüldü.

Hərbi prokuror qeyd edib ki, əvvəlki hesabat dövrü ilə müqayisədə 2016-cı ilin birinci yarısında qeydə alınmış bütövlükdə hərbi xidmət əleyhinə cinayətlər, o cümlədən konkret olaraq tabelik qaydası əleyhinə, hərbi xidmətdən yayınma, həmçinin hərbi hissəni və xidmət yerini özbaşına tərk etmə, odlu silah, döyüş sursatını, partlayıcı maddələri və qurğuları talama və ya hədə-qorxu ilə tələb etmə, xüsusilə qəsdən adam öldürmə və özünü öldürmə həddinə çatdırma cinayətlərinin sayı əhəmiyyətli dərəcədə azalıb. Hərbi hissəni və ya xidmət yerini müharibə vaxtı və ya döyüş şəraitində özbaşına tərk etmə faktları ümumiyyətlə törədilməyib.



Qeydə alınmış cinayətlərin 99,6 faizi, o cümlədən bütün ağır və xüsusilə ağır cinayətlərin açılması təmin olunub. Bu növ cinayət hadisələrinin azalmasında hərbi prokurorluq orqanlarının Müdafiə Nazirliyi, Dövlət Sərhəd Xidməti, Daxili Qoşunlar və digər hərbi qurumlarla qarşılıqlı, sağlam və işgüzar əlaqələrinin yaranmasında, habelə təsdiq edilmiş plan əsasında həyata keçirilən birgə tədbirlərin çox böyük əhəmiyyəti olub.

Bununla yanaşı, qanunvericilikdə nəzərdə tutulmuş silahlı birləşmələrdə bir sıra cinayətlərin cüzi artımı qeydə alınıb.

Silahlı Qüvvələrdə və qanunvericilikdə nəzərdə tutulmuş başqa silahlı birləşmələrdə qəsdən adam öldürmə, özünü öldürmə həddinə çatdırma cinayətlərinin qarşısının tam alınması üçün həmin cinayətlərin məhkəmə və istintaq təcrübəsi vaxtaşırı ümumiləşdirilməklə Respublika Hərbi Prokurorluğunun kollegiyalarında silahlı birləşmələrin rəhbər vəzifəli şəxslərinin iştirakı ilə müzakirə edilib. Həmin cinayətləri doğurmuş səbəb və şəraitin aradan qaldırılması üçün zəruri qabaqçılıq tədbirlərin görülməsinə dair kollegiyanın qərarlarına əsasən silahlı birləşmələrin komandanlıqlarına təqdimatlar, ərazi hərbi prokurorlarına icmal-məktublar göndərilib. Silahlı Qüvvələrdə törədilən cinayətlərin qarşısının alınması məqsədilə Müdafiə Nazirliyi və digər qurumlarla birlikdə tədbirlər planları hazırlanaraq təsdiq edilib və icrası təmin olunub. Hazırda bu istiqamətdə işlər davam etdirilir.

Vurğulanıb ki, Heydər Əliyev Fondunun prezidenti, Milli Məclisin deputatı Mehriban Əliyevanın təşəbbüsü ilə Milli Məclisin "28 May - Respublika Günü münasibətilə amnistiya elan edilməsi haqqında" 2016-cı il 20 may tarixli qərarının Respublika Hərbi Prokurorluğu orqanları tərəfindən vaxtında icra olunması istiqamətində işlər davam etdirilir. Hazırda 38 hərbi qulluqçuya amnistiya aktı

tətbiq olunub.

"Korrupsiyaya qarşı mübarizə haqqında" Qanunun və Azərbaycan Respublikasının Prezidenti İlham Əliyevin 2012-ci il 5 sentyabr tarixli Sərəncamı ilə təsdiq edilmiş "Korrupsiyaya qarşı mübarizəyə dair 2012-2015-ci illər üçün Milli Fəaliyyət Planı"nın, eləcə də bu il yanvarın 26-da Prezident İlham Əliyevin "Azərbaycan Respublikası regionlarının 2014-2018-ci illərdə sosial-iqtisadi inkişafı Dövlət Proqramı"nın icrasının ikinci ilinin yekunlarına həsr olunmuş konfransdakı nitqində qarşıya qoyulan vəzifələrin icrası ilə əlaqədar hərbi prokurorluq orqanları mütəşəkkil cinayətkarlığın ən təhlükəli təzahürlərindən biri olan korrupsiyaya qarşı mübarizə sahəsində fəaliyyətini daha da gücləndirib. Bu da Silahlı Qüvvələrin qüdrətini zəiflədə biləcək cinayətlərin, o cümlədən mənimsəmə, israfçılıq, rüşvətçilik, vəzifədən sui-istifadə etmə və digər cinayətlərin vaxtında aşkar olunmasına, cinayət törətməyə şəxslərin layiqli cəzaya məhkum edilməsinə şərait yaradıb.

Diqqətə çatdırılıb ki, respublikanın hərbi prokurorluq orqanları tərəfindən 2016-cı ilin birinci yarımilində korrupsiya hallarına qarşı mübarizə sahəsində müvafiq işlər görürək bu xarakterli faktlar üzrə 76 şəxs barəsində 61 cinayət işinin istintaqı tamamlanaraq aidiyyəti üzrə baxılması üçün məhkəmələrə göndərilib. Xanlar Vəliyev Azərbaycan Respublikası Prezidentinin "Dövlət və bələdiyyə əmlakının və vəsaitlərinin idarə olunması sahəsində korrupsiya ilə əlaqədar hüquq-pozmalara qarşı mübarizənin gücləndirilməsi haqqında" 2009-cu il 22 iyun tarixli Fərmanında və 2016-cı il 27 aprel tarixli Sərəncamı ilə təsdiq edilmiş "Açıq hökumətin təşviqinə dair 2016-2018-ci illər üçün Milli Fəaliyyət Planı"nda rüşvətçılığa və korrupsiyaya qarşı daha da ciddi mübarizə aparılması, ictimai nəzarətin gücləndirilməsi ilə əlaqə-

dar prokurorluq orqanlarının üzərinə çox böyük məsuliyyət qoyulduğunu qeyd edib. Bildirib ki, bu qəbildən olan cinayətlərin aşkarlanması istiqamətində struktur qurumları tərəfindən bir sıra işlər görülsə də, bu sahədə tədbirlərin səmərəliliyi və intensivliyi daha da artırılmalıdır.

Xüsusi vurğulanıb ki, 2016-cı ilin birinci yarımilində hərbi prokurorluq orqanları tərəfindən bir çox ağır, mürəkkəb və çoxəpizodlu cinayət hadisələri aşkarlanaraq qeydə alınıb və bu qəbildən olan bir sıra işlərin istintaqı tamamlanıb. İbtidai istintaqın keyfiyyətinin yaxşılaşdırılması, qüvvədə olan cinayət-prosessual qanunvericiliyin tələblərinə dəqiq əməl edilməsi üzərində nəzarət gücləndirilib. Hesabat dövründə dövlət əmlakının külli miqdarda mənimsənilməsi ilə bağlı bir sıra cinayət işləri üzrə istintaq yekunlaşaraq günahkar şəxslər cinayət məsuliyyətinə cəlb edilib. Törədilmiş cinayətlər nəticəsində hüquqi və fiziki şəxslərə dəymiş maddi ziyanın 83,2 faizinin istintaq zamanı ödənilməsi təmin olunub.

Cari ilin altı ayında hərbi prokurorluq orqanları tərəfindən əməliyyat-axtarış tədbirlərinin yerinə yetirilməsi üzərində prokuror nəzarətinin gücləndirilməsi nəticəsində axtarıbda olanlardan 25 nəfər tutularaq istintaqa cəlb edilib. Təhqiqat orqanlarının fəaliyyətində qanunların icrasına dair 72 yoxlama keçirilib, nəticədə 935 qanun pozuntusu aşkar edilib. Qanun pozuntularını doğuran səbəb və şəraitin aradan qaldırılması üçün 105 təqdimat göndərilib, 120 nəfərə xəbərdarlıq edilib, 11 cinayət işi başlanıb, təhqiqat orqanlarının icraatında olan işlər üzrə 72 yazılı göstəriş verilib. Prokurorun təqdimatlarının baxılması nəticəsində 207 nəfər intizam məsuliyyətinə cəlb edilib.

Dövlət ittihamının müdafiəsi şöbəsi tərəfindən birinci instansiya məhkəmələrinin hökm və qərarlarından verilmiş apelyasiya



# Respublika Hərbi Prokurorluğunda geniş kollegiya iclası keçirilib

protestlərinin 46,7 faizi təmin olunub. Cinayətkarlığın profilaktikası üçün məhkəmə qərar və hökmlərinin rolunun artırılması, məhkumlar, həm də başqa şəxslər tərəfindən yeni cinayətlərin törədilməsinin qarşısını almaq məqsədilə səyyar qaydada 95 məhkəmə prosesi keçirilib. Bu ilin birinci yarımında Azərbaycan Respublikasının hərbi prokurorluq orqanlarında vətəndaşların 995 müraciətinə baxılıb, 478 vətəndaş mərkəzi aparatda qəbul olub, ərazi hərbi prokurorluğunda 1497 vətəndaşın fərdi qəbulu aparılıb. Bilavasitə hərbi hissə və birləşmələrdə 1206 nəfər qəbul edilərək müraciətləri üzrə müvafiq qərarlar verilib. Kollegiyada "Vətəndaşların müraciətləri haqqında" Qanunun hərbi prokurorluq orqanlarında icrası və dövlətimizin başçısının vətəndaş-məmur münasibətlərinin sağlamlarında zəmində qurulması, vətəndaş məmnunluğuna nail olunması ilə bağlı tapşırıqları xüsusi vurğulanıb. Kollegiyada hərbi prokuror ədliyyə general-leytenantı Xanlar Vəliyev Xocalı, Qaradağlı, Meşəli, Bağanis-Ayırım faciələri, terror, habelə əsir düşmüş şəxslərə işgəncə verilməsi və erməni silahlı qüvvələrinin törətdikləri digər cinayət əməlləri ilə bağlı hərbi prokurorluqda aparılan istintaq barədə kollegiya iştirakçılarına məlumat verərək bildirdi ki, həmin cinayət işi üzrə hazırda intensiv istintaq-əməliyyat tədbirləri davam etdirilir. Hərbi prokuror qeyd edib ki, aprelde qanunsuz erməni silahlı birləşmələri atəşkəs rejimini və beynəlxalq hüququn tələblərini kobud şəkildə pozaraq Azərbaycanın cəbhəboyu, həmçinin, təmas xəttinə yaxın olmayan yaşayış məntəqələri və mülki obyektləri iriçaplı silahlardan, mina və qumbaraatanlardan, artilleriya qurğularından intensiv atəşə tutmuşlar. Ermənistan silahlı qüvvələri tərəfindən milli ədavət və düşmənçilik niyyəti ilə Azərbaycan Respublikası Silahlı Qüvvələrinin hərbi qulluqçularının qəsdən öldürülmələri və qəsdən öldürməyə cəhd faktlarına görə Azərbaycan Respublikası Hərbi Prokurorluğunda Cinayət Məcəlləsinin 29,120.2.4-cü, 29,120.2.7-ci, 29,120.2.12-ci, 120.2.7-ci və 120.2.12-ci maddələri ilə cinayət işi başlanaraq istintaq-əməliyyat qrupu yaradılıb. İstintaq-əməliyyat qrupu tərəfindən qısa müddət ərzində çoxsaylı istintaq hərəkətləri yerinə yetirilmiş və döyüş əməliyyatlarında həlak olmuş hərbi qulluqçuların meyitləri müayinə olunub. İstintaq qrupunun üzvləri xidməti vəzifələrini gərgin şərəitdə, yüksək peşəkarlıqla yerinə yetirərək müxtəlif dərəcəli bədən xəsarətləri almış hərbi qulluqçuların məhkəmə-tibbi müayinədən keçirilməsi, onların zərərçəkmiş şəxs qismində tanınmaqla din-

dirilmələri, müvafiq olaraq məhkəmə-tibbi, kompleks məhkəmə ballistik və digər ekspertizalar təyin edərək icraya yönəldilməsi vaxtında tam təmin olunub. Ədliyyə general-leytenantı Xanlar Vəliyev beynəlxalq humanitar hüquq normalarında təsbit edilmiş qaydalara məhəl qoymayan Ermənistan silahlı qüvvələri tərəfindən Azərbaycan Silahlı Qüvvələrinin mövqelərini atəşə tutulduğu zaman yaşayış məntəqələrinə və mülki əhaliyə qarşı qadağan olunmuş mərmilərdən istifadə olunmuşunu bildirdi. Qeyd edib ki, Tərtər rayonunun cəbhəyanı Əskipara kəndi ərazisində Ermənistan silahlı qüvvələrinin atdığı partlamamış kimyəvi tərkibli top mərmisi aşkar olunub. Həmin mərmii Azərbaycan Respublikası Ərazilərinin Minalardan Təmizlənməsi üzrə Milli Agentliyinin (ANAMA) əməkdaşları tərəfindən mayın 11-də müvafiq təhlükəsizlik qaydalarına riayət edilməklə zərərsizləşdirilib. Respublika Hərbi Prokurorluğunda aparılan araşdırma ilə müəyyən edilib ki, Ermənistan silahlı qüvvələri tərəfindən Azərbaycanın yaşayış məntəqələrinə və mülki əhəlisinə qarşı törədilən təxribatlar zamanı Tərtər rayonunun cəbhəyanı Əskipara kəndi ərazisində aşkar olunmuş partlamamış mərmii hərbi sursat növünə aid olan, daxilində 3,6 kiloqram P-4 (ağ fosforun kimyəvi kodu) kimyəvi tərkibli olan D-4 (tüstülü mərmii) tipli 122 millimetrlilik top mərmisidir. Bu tip kimyəvi tərkibli mərmilərdən istifadə etməklə Ermənistan silahlı qüvvələri 1949-cu il "Müharibə qurbanlarının qorunması haqqında Cenevrə Konvensiyası"nı və həmin Konvensiyaya 1977-ci ildə qəbul edilmiş əlavə protokolları, "Adi silahların konkret növləri haqqında Konvensiya"nın III (1980-ci il), eləcə də "Kimyəvi silahların istehsalı və tətbiqinin qadağan olunmasına dair" BMT-nin 1992-ci il 30 noyabr tarixli Konvensiyasının müddəalarını kobud şəkildə pozublar. Ermənistan silahlı qüvvələrinin qadağan olunmuş mərmilərdən istifadə etməsi faktına görə Hərbi Prokurorluqda Azərbaycan Respublikası Cinayət Məcəlləsinin 29,120.2.7-ci (iki və daha çox şəxsi öldürməyə cəhd etmə), 29,120.2.12-ci (milli, irqi, dini ədavət və düşmənçilik niyyəti ilə adam öldürməyə cəhd etmə) və 116.0.16-cı (Azərbaycan Respublikasının tərəfdar çıxdığı dövlətlərə qarşı müqavilələrlə qadağan edilmiş silahları, müharibə vasitələrini və üsullarını silahlı münaqişələrdə tətbiq etmə) maddələri ilə başlanmış cinayət işinin istintaqı davam etdirilməklə, iş üzrə hadisə yeri müəxəssislərin iştirakı ilə əlavə müayinə edilmiş və çoxsaylı ekspertizalar təyin olunub. Hesabat dövründə hərbi qulluqçuların hüquqi maarif-

ləndirilməsi sahəsində də müəyyən işlər görülüb. Qanunvericiliyin öyrənilməsi ilə əlaqədar "hərbi prokurorluq orqanları ilə Silahlı Qüvvələrdə hüquq qaydalarının, hərbi intizamın möhkəmləndirilməsi, cinayət hadisələrinin xəbərdarlıq edilməsi və aradan qaldırılması sahəsində Respublika Hərbi Prokurorluğunun, Müdafiə Nazirliyi, Dövlət Sərhəd Xidməti və Daxili Qoşunlarla birgə Tədbirlər Planı"na əsasən, Hərbi Prokurorluğun əməkdaşları müntəzəm olaraq hərbi hissələrdə olub, hərbi qulluqçular qarşısında çıxışlar və məruzələr edib, söhbətlər aparıb, xidmətdə fərqlənən hərbi qulluqçulara qiymətli hədiyyələr veriblər. Xanlar Vəliyev diqqətə çatdırıb ki, hərbi prokurorluq orqanlarının hərbi qulluqçularının sosial müdafiəsinin yaxşılaşdırılması istiqamətində müəyyən işlər görülüb. Hərbi Prokurorluğun vəzifə borclarını layiqincə yerinə yetirən 13 işçisinə respublika hərbi prokurorunun əmrinə əsasən məharət dərəcələri verilib. Xidməti fəaliyyətlərində fərqlənmiş 19 əməkdaş baş prokurorun, 27 əməkdaş isə hərbi prokurorun əmri ilə həvəsləndirilib. Hərbi prokurorun əmri ilə 5 işçi vəzifəsində irəli çəkilib, 3 işçi intizam məsuliyyətinə cəlb olunub. Hərbi Prokurorluğun 34 əməkdaşı isə müxtəlif medallarla təltif edilib. Sonra məruzə ətrafında çıxışlar olub.

Kollegiyada çıxış edən hərbi prokurorunun müavinləri Şəfahət İmranov, Rasim Kazımov, Respublika Hərbi Prokurorluğunun şöbə rəisi Aydın Ələsgərov, Gəncə hərbi prokuroru Əmrah Mehtiyev, Lənkəran hərbi prokuroru Elçin Hacıyev və Zaqatala hərbi prokuroru Mustafa Əsgərov hesabat dövründə görülmüş işlərdən danışdılar. Çıxış edənlər nöqsanların aradan qaldırılması, qanunçuluğun möhkəmləndirilməsi, insan hüquq və azadlıqlarının etibarlı müdafiəsi, cinayətkarlığa qarşı səmərəli mübarizənin təmin olunması ilə əlaqədar hərbi prokurorluq orqanlarının qarşısında duran vəzifələrin yerinə yetirilməsi üçün görüləcək tədbirlər barədə ətraflı məlumat veriblər.

Respublika hərbi prokuroru, ədliyyə general-leytenantı Xanlar Vəliyev kollegiyaya yekun vuraraq bildirdi ki, hərbi prokurorluq orqanları Azərbaycan Prezidenti, Ali Baş Komandan İlham Əliyevin prokurorluq orqanlarına göstərdiyi yüksək qayğı və etimadı layiqincə doğrultmaq, qanunun aliliyini, hərbi idarəçilik orqanlarında insan və vətəndaş hüquq və azadlıqlarına dönmədən əməl olunmasını, habelə cinayətkarlığa qarşı mübarizəni təmin etmək üçün bütün zəruri tədbirləri bundan sonra da dönmədən həyata keçirəcəklər.



RƏFİQƏ

## Xədicənin günahları

**H**əbsdən azad olunduqdan sonra "Azadlıq" radiosunun müxbiri Xədicə İsmayil yenidən ortaya düşərək, erməni dəyirmanına su tökməklə məşğuldur. Görünür, bu adət onda ömrünün sonuna qədər qalacaq. Hər halda, "qozbeli qəbir düzəldər", deyib atalarımız. Ona görə də Xədicənin bu dünyada deyil, haqq dünyasına olan qəbir yolçuluğunda düzələcəyini ehtimal etmək olar. Amma o, yolu keçənə kimi hansı əzablara dözməli olacağını unudub. Unudub ki, öz millətinin və dövlətinin maraqlarını erməni işğalçısına satan dəhşətli əzab gözləyir...

Əslində, Xədicənin günahları yalnız bu məsələlərlə bitmir. Yeni çoxlarına bəllidir ki, X.İsmayılın adı, mütəmadi olaraq, bir sıra xoşagəlməz məqamlarda hallandırılır. O, ölkəmizin milli maraqlarına zərbə vuran qüvvələrin əlində peşkaya, asan idarə oluna bilən alətə çevrilib və az qala hər addımında bunu sübuta yetirir. Hələ həbsdən əvvəl bu ermənipərəst ünsür Varşava şəhərində ATƏT-in zirvə toplantısında fundamental azadlıqlar mövzusu müzakirə olunub. Tədbirdə çıxış edən "Azərbaycan Demokratiya və İnsan Haqları İnstitutu"nun rəhbəri Əhməd Şahidov Cənubi Qafqaz ölkələrində sərbəst toplaşmaq azadlığı barədə çıxışa başlayanda, jurnalist X.İsmayıl 10-a yaxın erməni dostuna işarə edib və onlar Əhməd Şahidovun arxasında düzülərək, dal çevirməklə bir növ çıxışa etiraz ediblər. Bütün zalın gözləri qarşısında baş verən bu hadisədən özünü itirməyən Ə.Şahidov çıxışını davam etdirib və Ermənistan hakimiyyətini ifşa edib. Təkcə bu faktın özünü X.İsmayılın əbədi və əzəli düşmənimiz olan ermənilərə, eləcə də Ermənistan iqtidarına sıcaq münasibət bəslədiyini deməyə əsas verir...

X.İsmayıl bu günün özündə də xəyanətlərlə məşğuldur. Məsələn, o, vaxtilə çalışdığı "Azadlıq" radiosunu AXCP sədri Ə.Kərimlinin təbliğat raporuna çevirmişdi. Ancaq növbəti faktlar da var ortada. Məsələn o, "Azadlıq" radiosuna gəlməzdən öncə bir neçə il jurnalistikada çalışıb, o cümlədən, rəsmi dövlət qəzetində müxbir və redaktor vəzifəsində işləyib. Bir müddədən sonra jurnalist və vətəndaş kimi birdən-birə mövqeyini tam şəkildə dəyişərək, əcnəbi mətbu orqanlara - "Eurasia.net", "Washington Times", "BBC", "Deutsche Welle", "Exo", "Caspian Business News", "Voice of America" ("Amerikanın səsi") üz tutub. Daim həqiqətdən, düzgünlükdən, ədalətdən, vətənpərvərlikdən dəm vuran X.İsmayılın həyat və fəaliyyətində erməni izinin olması, onun ermənilərlə dərin köklərlə bağlılığı da artıq çoxlarına sirr deyil.

Bir neçə il öncə onun nəvəsinin milliyətcə erməni olmasına dair müxtəlif mətbuat orqanlarında yazılar dərc olunmuşdu. Yəqin elə bu səbəbdəndir ki, X.İsmayıl təxminən, 4-5 il əvvəl təşkil olunmuş "Eurovision" yarışmasında erməni müğənniyə səs göndərmişdi. Düzdür, həmin vaxt AXCP sədri Ə.Kərimlinin sağ əli bunu inkar etməyə çalışsa da, nədənsə çoxları onun dediklərinə bir o qədər də inanmadılar...

X.İsmayıl uzun müddət Ə.Kərimlinin yaratmış olduğu AXCP-nin "Yurd" qanadının sifarişlərini həyata keçirib. Nəticədə, o, AXCP-yə, AXCP-yə, eləcə də Elçibəyə qarşı mətbuat səhifələrində ən ağır ittihamlar səsləndirib, şər və böhtan xarakterli yazılar hazırlayıb. Ayır-ayrı vaxtlarda müxtəlif kütləvi informasiya vasitələrində gedən məlumatlara əsasən, əslən Sabirabad rayonundan olan X.İsmayıl AXCP-də Ə.Kərimlinin qohumu kimi tanınıb və regionçuluq, qohumbazlıq hisslərinə qapılıb, daim onu müdafiə edib. Məhz elə bu səbəbdən də, o, hələ Elçibəyin sağlığında mətbuat konfransında o zamankı AXCP sədrini regionçuluqda ittiham etməkdən belə çəkinməyib. Belə ki, X.İsmayıl Elçibəyə belə bir sual vermişdi: "Fəzil Qəzənfəroğlunu müdafiə etməyiniz sizin regionçuluğunuzla dəlalət etmiri?" Onu da diqqətinizə çatdırmaq ki, vaxtilə "Svetlana" imzası ilə Ə.Kərimlinin nəzarətində olan qəzetlərin birində Elçibəyin məlum cinsi xəstəliyə yoluxması haqqında dərc olunmuş materialın əsl müəllifi, məhz X.İsmayıl olub.

X.İsmayıl, birmənalı olaraq, AXCP sədri Ə.Kərimliyə bağlı adamdır və hər zaman onun tapşırığı ilə hərəkət edir. Xülasə, bütün bunlar bir daha onu təsdiqləyir ki, ölkəmizin milli maraqlarına durmadan zərbə endirməyə çalışsan, hər zaman ermənilərə sıcaq münasibət bəsləyən, əlinə düşən fürsətdən istifadə edərək, AXCP sədri Ə.Kərimlini müdafiə edən X.İsmayıl, sözün əsl mənasında, mətbuatın üz qarasıdır!



27 iyul 2016-cı il

## Qaradağ rayonunda “Dini ekstremizmə qarşı mübarizə” mövzusunda seminar-müşavirə keçirilib



**İyulun 26-da Dini Qurumlarla İş üzrə Dövlət Komitəsi və Qaradağ rayon icra hakimiyyətinin birgə təşkilatçılığı ilə “Dini ekstremizmə qarşı mübarizə” mövzusunda seminar-müşavirə keçirilib. Dini Qurumlarla İş üzrə Dövlət Komitəsinin Mətbuat Xidmətindən qəzetimizə daxil olan məlumata görə, müşavirə iştirakçıları əvvəlcə Ulu Öndər Heydər Əliyevin abidəsini ziyarət edərək, önünə gül dəstələri düzüblər.**

Baş Prokurorluq, Ədliyyə Nazirliyi, Daxili İşlər Nazirliyi və Dövlət Təhlükəsizliyi Xidmətinin Qaradağ və Səbail rayonlarının yerli strukturlarının nümayəndələri, ziyalılar, dindarlar və ictimai fəalları iştirak etdikləri tədbiri giriş sözü ilə açan Qaradağ rayon icra hakimiyyətinin başçısı Süleyman Mikayılov dini radikalizm və ekstremizmlə mübarizənin əhəmiyyətini vurğulayaraq, bu istiqamətdə həyata keçirilmiş tədbirlərdən söz açıb.

Daha sonra çıxış edən Dini Qurumlarla İş üzrə Dövlət Komitəsinin sədr müavini Səyavuş Heydərov dünyada, xüsusilə Yaxın Şərqdə dini radikalizm və ekstremizmin acınacaqlı nəticələri haqqında danışdı. Bildirilib ki, dinin siyasiləşdirildiyi və ya siyasi oyunlar üçün alət olduğu ölkələr böyük fəlakətlərlə üzləşməkdədir. Bununla bağlı qaradaş Türkiyə Respublikasında baş verən hadisələrin yolverilməz olduğu diqqətə çatdırılıb. S. Heydərov çıxışında Azərbaycanın multikultural dəyərlərinin hər kəs üçün də faydalı olduğunu və dünyaya ixracının aktuallığı məsələsinə də toxunub. Dini Qurumlarla İş üzrə Dövlət Komitəsinin sifarişilə hazırlanan “Fitnə” sənədli filmi barədə də məlumat verən Dövlət Komitəsinin sədr müavini bu filmin dini radikalizmlə mübarizənin dini, psixoloji, hüquqi, siyasi və mənəvi tərəflərini özündə əks etdirdiyini bildirdi. Filmdəki insanların dini radikalizmin təsirinə düşərək, ailələrinin və özlərinin gələcəyini necə məhv etməsi bariz nümunələrlə göstərilib.

Daha sonra çıxış edən Daxili İşlər Nazirliyinin Baş İctimai Təhlükəsizlik İdarəsinin rəis müavini, polis polkovnik-leytenantı Hikmət Eyvazov təmsil etdiyi qurumun dini radikalizmlə mübarizə istiqamətində həyata keçirdiyi profilaktik və inzibati tədbirlərdən söz açıb. O, dini radikalizmin ictimai təhlükəsizliyə açıq təhdid olduğunu bildirərək, müştərək mübarizənin vacibliyini vurğulayıb. Həmçinin, qeyd edib ki, Azərbaycanda bütün dinlərin və millətlərin nümayəndələri vahid ailə kimi əmin-amanlıq və sabitlik şəraitində yaşamaqdadırlar.

Baş Prokurorluğun idarə rəisinin müavini Novruz Hacıyev dini radikalizm və onun fəsadlarından, eləcə də hüquqi müstəvidə aparılan mübarizə metodologiyası haqqında geniş məlumat verib. O, ölkəmizdə hər bir vətəndaşın dini etiqad azadlığının təmin olduğunu, bununla yanaşı, yaradılmış etiqad azadlığından digər məqsədlər üçün istifadənin yolverilməzliyini diqqətə çatdırıb. İctimaiyyətin dini radikalizmlə mübarizədə aktiv fəaliyyətinin vacibliyini vurğulanıb.

Sonda çıxış edən Qafqaz Müsəlmanları İdarəsinin Qaradağ rayonu üzrə səlahiyyətli nümayəndəsi Faiq Əhmədov dövlət rəhbərliyinə dindarlara göstərdiyi qayğı üçün təşəkkürünü bildirdi. O, Ulu Öndər Heydər Əliyev tərəfindən əsas qoyulan dövlət-din münasibətlərinin bu gün ölkəmizin inkişafına böyük töhfə verdiyini və dindarların daima bütün məsələlərdə dövlətin yanında olduğunu söyləyib.

R.HÜSEYNOVA

## Sue Li: AZƏRTAC-ın Çin dili üzrə mütəxəssislərin hazırlanmasına önəm verməsini yüksək qiymətləndiririk

**A**ZƏRTAC-ın Çin dili və mədəniyyətinin təbliğinə, Çin dili üzrə mütəxəssislərin hazırlanmasına önəm verməsini yüksək qiymətləndiririk. Bu fikir Çin Xalq Respublikası Sincan Uygur Muxtar Rayonu Xarici İşlər İnstitutunun baş katibi Sue Li ilə iyulun 26-da AZƏRTAC-da keçirilən görüşdə səslənib.

Görüşdə baş direktor Aslan Aslanov Azərbaycan ilə Çin arasında bütün istiqamətlərdə olduğu kimi, informasiya sahəsində də əlaqələrin inkişaf etdiyini, bunun davamlı xarakter daşdığını bildirdi. Qeyd olunub ki, AZƏRTAC Çinin Sinxua Agentliyi ilə sıx tərəfdaşlıq edir, hər iki agentlik intensiv informasiya mübadiləsi aparır. Azərbaycandakı Konfutsi İnstitutu ilə birgə dörd ildir ki, AZƏRTAC-da Çin dili kursları fəaliyyət göstərir, hər il agentliyin bir neçə əməkdaşı Çinin müxtəlif şəhərlərində keçirilən görüşlərdə iştirak edir. Agentliyin Pekində müxbir məntəqəsinin, Çin dilində informasiya bölməsinin və saytının fəaliyyət göstərdiyi diqqətə çatdırılıb. Bu görüşün Sincan Xarici İşlər İnstitutu ilə münasibətlərin qurulması üçün yaxşı imkanlar açdığı vurğulanıb.

Sue Li AZƏRTAC-ın Çin dili üzrə mütəxəssislərin hazırlanmasına böyük diqqət yetirməsini yüksək qiymətləndirdiklərini qeyd edib. O bildirdi ki, səfərinin məqsədi Azərbaycanın iqtisadiyyatı, inkişaf meyilləri ilə yaxından tanış olmaq, Çinin qərbində yerləşən Sincan Uygur Muxtar Rayonu ilə əlaqələri genişləndirmək üçün perspektivli sahələri müəyyən etməkdir. “Həm Konfutsi İnstitutu vasitəsilə, həm də birbaşa AZƏRTAC ilə əlaqələrin qurulmasında maraqlıyıq. Urumçidə “Bir kəmə - bir yol” təşəbbüsü çərçivəsində keçiriləcək forumda AZƏRTAC-ın iştirakı iki qurum arasında münasibətləri daha da yaxınlaşdıracaq”, - deyərək Sue Li qeyd edib. Görüşdə Qərbi Asiyada iqtisadi məlumatların mübadiləsi üzrə komissiyanın üzvü Ma Nin, Bakı Dövlət Universitetinin nəzdindəki Konfutsi İnstitutunun Çin üzrə direktoru Luo Siaoci və institutun əməkdaşı Li Çensyu iştirak ediblər.



## Daşkəsənlilər Referendum Aktını dəstəkləyirlər

*YAP Daşkəsən rayon təşkilatı rayonun Əhmədli kəndində partiya fəalları ilə görüş keçirib*

**İyulun 26-da Yeni Azərbaycan Partiyası Daşkəsən rayon təşkilatı rayonun Əhmədli kəndində partiya fəalları ilə görüş keçirib. Görüşdə Azərbaycan Respublikasının Prezidenti, Yeni Azərbaycan Partiyasının Sədri Cənab İlham Əliyevin təşəbbüsü ilə “Azərbaycan Respublikasının Konstitusiyasında dəyişikliklər edilməsi haqqında” Azərbaycan Respublikasının Referendum Aktı ilə əlaqədar kənd sakinlərinə hərtərəfli məlumat verilib, maarifləndirmə işləri aparılıb.**



Diqqətə çatdırılıb ki, Azərbaycan Respublikasının Konstitusiyasına təklif edilən dəyişikliklər ölkədə insan hüquq və azadlıqlarının konstitusion təminatının daha da gücləndirilməsinə, demokratik təsisatların fəaliyyətinin və bütövlükdə, idarəetmə sisteminin təkmilləşdirməsi məqsədlərinə xidmət göstərir. O cümlədən, konstitusiyaya təklif olunan dəyişikliklərin Azərbaycan Respublikasının bəyan etdiyi demokratiyanın inkişafı konsepsiyasının uyğun olduğu qeyd olunub, eyni zamanda, referendumun keçirilməsi ilə əlaqədar Yeni Azərbaycan Partiyasının qarşısında duran təşkilatı və təbliğat xarakterli vəzifələr müəyyənləşdirilib.

Görüşdə kənd sakinləri - Vüsal Qurbanov, Səadət Məmmədova, Samir Məmmədov və başqaları çıxış edərək, Azərbaycan Respublikasının Prezidenti, Yeni Azərbaycan Partiyasının Sədri Cənab İlham Əliyevin təşəbbüsü ilə “Azərbaycan Respublikasının Konstitusiyasında dəyişikliklər edilməsi haqqında” Azərbaycan Respublikasının Referendum Aktını dəstəklədiklərini bildirdilər. Tədbirin sonunda bir qrup gəncə Yeni Azərbaycan Partiyasının vəsiqələri təqdim olunub.

Rəfiqə KAMALQIZI

## Lores Bras: “Multikultural Azərbaycana səfərimdən böyük zövq aldım”

**B**akı Beynəlxalq Multikulturalizm Mərkəzi və Azərbaycan Respublikasının Prezidenti yanında Bilik Fondunun birgə təşkilatçılığı ilə keçirilən “Multikulturalizm Azərbaycanda həyat tərzi kimi: milli və dini dəyərlər” adlı III Beynəlxalq yay məktəbində iştirak etmək üçün ölkəmizə səfər etmiş Böyük Britaniyanın yəhudi icmasının idarə heyətinin üzvü, Birleşmiş Krallığın Miqrasiya və Siyasi Sığınacaq məsələləri üzrə Yüksək Tribunalının hakimi Lorens Bras Azərbaycanla bağlı minnətdarlıq dolu təəssüratlarını bölüşüb.



Bu ilin may ayında Azərbaycan Respublikasının millətlərarası, multikulturalizm və dini məsələlər üzrə Dövlət müşaviri Kamal Abdullayev və Azərbaycandakı dini konfessiyaya rəhbərlərindən ibarət nümayəndə heyətinin Londona səfəri zamanı keçirilən görüşlərdə iştirak edən L. Bras ölkəmizdəki tolerant və multikultural mühit haqqında eşitdiklərindən təsirlənib və bunları öz gözləri ilə görmək üçün Azərbaycana səfər etmək arzusunu bildirdi. Qonaq yay məktəbi müddətində Azərbaycanda şahidi olduğu multikultural mühit, dövlət-din münasibətləri, dinlərarası dialoq, xalqımızın qonaqpərvərliyi haqqında fikirlərini Azərbaycan Respublikasının millətlərarası münasibətlər, multikulturalizm və dini məsələlər üzrə Dövlət Müşavirliyi xidmətinə ünvanladığı məktubunda qeyd edib. Lorens Bras məktubunda öz təəssüratlarını belə ifadə edib: “Mən bir neçə gün sizin ölkənizdə qonaq oldum. Göstərilən qonaqpərvərliyə görə Sizə minnətdarlığımı bildirmək istərdim. Mən bir çox gözəl yerlərə baş çəkdim və çox maraqlı insanlarla tanış oldum. Məscid, kilsə və sinaqoqları ziyarət edən zaman buradakı etiqad azadlığından və bütün dinlərin nümayəndələrinə hökumət tərəfindən bərabər imkanlar yaradılmasından çox təsirləndim. Bu gün dünyada baş verən neqativ hadisələr fonunda Azərbaycan digər ölkələrin nümunə götürəcəyi müsbət bir modeldir. Multikultural Azərbaycanda olmaqdan böyük zövq aldım”.

## Metroda təhlükəsizlik qaydalarına nə üçün riayət etməliyik?

**A**zərbaycan Respublikası Nazirlər Kabinetinin təsdiq etdiyi “Bakı Metropolitenindən istifadə qaydaları”nda sənişinlərin mütləq riayət etməli olduğu müəyyən qadağalar nəzərdə tutulub. SİA-nın məlumatına görə, sənişinlər bu qaydalara riayət etməklə, ilk növbədə, özlərinin, eləcə də digər sənişinlərin təhlükəsizliyinə xidmət edir. Bununla yanaşı, sənişinlər yanğın zamanı və qatar yoluna yığılarkən, təhlükəsizlikləri üçün bəzi qaydaları yadda saxlayıb, onlara mütləq əməl etməlidirlər. Qaydaların sənişin təhlükəsizliyinə necə cavab verməsinin səbəbləri ilə bağlı Bakı metropoliteninin mütəxəssisləri yaddaş kitabçası hazırlayıblar. Onların əhəmiyyətini, xüsusən də sənişinlərə faydasını nəzərə alaraq, yaddaş kitabçasını saytımızın “Sənişinlər üçün” bölməsində ayrıca yaradılmış “Yaddaş kitabçası” yarım bölməsində yerləşdirmişik. Sənişinlərimiz bu yaddaş kitabçasını “Adobe Acrobat” proqramı vasitəsilə yükləyərək, daimi istifadə edə və müvafiq formatı dəstəkləyən mobil cihazlarda saxlaya bilər.



## SİYASİ RAKURS

## Çətin sınaqdan çıxan böyük türk milləti

Ərdoğan öz fikirlərində yanılmayıb və ölkəsinin təhlükəsizliyi istiqamətində daim ciddi ehtiyat tədbirlərini saxlayıb

**D**ahi Atatürk ideyalarının qəhrəmanlıq əsəri olan qardaş Türkiyə Cümhuriyyəti, nəinki Şərqi, eləcə də regionun qürur mənbələrindən biridir. Bu baxımdan, müsəlman ölkəsi olan Türkiyədə dövlətçiliyin demokratik prinsiplər üzərində inkişafı bu amilləri məhv etmək istəyən çağdaş sivilizasiya ilə uyumsuz sayanların qara niyyətlərini altüst edir, ümumiyyətlə, regionun mənafeyinə xidmət edir.

Ona görə də Türkiyədə konstitusiyaya, ədalətli seçkiyə və xalqın iradəsinə bağlı olan yönəticiliyin qorunması əsas mahiyyət kimi qiymətləndirilir. Lakin təəssüf ki, demokratiya şüurları altında köhnə

işğalçılıq və irqçilik siyasətlərini davam etdirən bir sıra qaranlıq siyasi dairelər və onlara xidmət edən xainlər toplumu hər zaman öz çirkin niyyətlərini reallaşdırmağa cəhdlər göstəriblər. Lakin 15-16 iyulda baş verən məlum olaylardan sonra, bir daha bəlli oldu ki, türk milləti öz canı-qanı bahasına olsa belə, həmin xain qüvvələrə qarşı öz mübarizəsini sərgilədi. Çünki dövlətinin sarsılmaz bütönlüyünün müdafiəçisinə çevrilmiş türk vətəndaşı anlayırdı ki, Türkiyənin çevriliş macəralarına və zərərli hakimiyyət dəyişikliyinə sürüklənməsi yolverilməzdir. Məhz həmin tarixdə xain FETÖ (Fərullah Gülenin terror təşkilatı) xalqın, millətin qətiyyətli dirənişi nəticəsində fiaskoya uğradı, məğlub oldu!

**Türkiyə nə Misirdir, nə Suriya, nə İraqdır, nə də ki, Liviya...**

Digər tərəfdən, aparılan təhlillər və gələnən qənaətlər də belə düşünməyə zəmin yaradır ki, qaranlıq qüvvələrin uğursuz cəhdlərindən sonra Türkiyə iqtidarı, Ərdoğan hakimiyyəti bu oyunu uddu və qələbə qazandı. Əlbəttə ki, xalqın və millətin dirənişi sayəsində. Hətta deyərdik ki, Türkiyə Cümhuriyyəti müasir dövrünün ən ağır dönməni geridə buraxmış oldu, dövlətçilik ağır bir sınaqdan çıxdı.

Bir çox qüvvələr gördülər ki, Türkiyə nə Misirdir, nə Suriya, nə İraqdır, nə də ki, Liviya...Türkiyə dövləti öz mütərəqqi quruluşu ilə regionda bir zirəhdər və bu zirəhi dəlib keçmək planlarında yanılan

FETÖ-cülərə, onları idarə edən qaranlıq Qərb qüvvələrinə yerini göstərdi türk milləti!

**“Ergenekon”, “Balyoz”, “Gezi parkı” olayları**

Əbəs yerə deyil ki, Türkiyənin prezidenti Rəcəb Tayyib Ərdoğan istər son aylarda, istərsə də bir neçə il öncə - ölkəsinin baş naziri olduğu zamanlarda da vurğulayırdı ki, onun ölkəsini qarşıdarmaq istəyən güclər var və onlar hər an öz məqamlarını gözləyirlər. Məsələn, “Gezi olayları” adı almış hadisələr zamanı da o bildirmişdi ki, bu, heç də xalqın təbiətin mühafizəsinə yönəldilmiş etiraz aksiyaları olmayıb, planlı şəkildə dövləti qarşıdarmaq məqsədini daşıyıb. Ərdoğanın həmin ərəfələrdə baş nazir ol-

duğu zamanlarda İstanbul İxracatçıları Məclisində demişdi ki, sözügedən hadisələrin fonunda ideoloji səbəblər var və bəzi qüvvələr İstanbulda güclənmək niyyətindədir. Bundan əvvəl də Türkiyəni qarşıdarmaq, ölkədə kaos yaratmaq istəyən qüvvələrin olduğunu deyən Ərdoğan onu da bildirib ki, Türkiyədə bütün qüvvələrin demokratik şəkildə öz fikrini ifadə etmək haqqı var və hər kəs bu haqdan istifadə edə bilər. Yalnız dövlətçilik maraqlarını ayaq altına atmadan!

Təbii ki, biz buraya “Ergenekon”, “Balyoz” kimi dövlət çevrillərinə hazırlıq cəhdlərinin zamanında qarşısının alınmasını da əlavə edə bilərik. Yəni bu, bir faktıdır ki, Ərdoğan öz fikirlərində yanılmayıb və ölkəsinin təhlükəsizliyi istiqamətində daim ciddi ehtiyat tədbirlərini saxlayıb. O cümlədən, hər zaman xalqın müqəddəratını düşünərək, məhz türk millətinə arxalanıb. Nəticədə isə, yanılmayıb. Türk milləti bu dəfə də çətin sınaqdan üzünə çıxdı - demokratiya və ölkə bütövlüyü naminə!

**Rövşən NURƏDDİNOĞLU**

**D**eyəndə ki, müxalifətin xəstəliyi ələcsizdir, ağız büzürlər. Görünür, müxalifət nəyə ağız büzüydüyünü yaxşı bilir- satqıncılıqla aldıkları qrantların artırılmasını istəyirlər. Bu gün vətəndaş cəmiyyətinin formalaşması üçün ayrılan qrantların elə dağıdıcı təmayüllü müxalifətlər tərəfindən mənimsənilməsi kifayət qədər hər şeyi ortaya qoyur. Hazırkı məqamda düşərgədə siyasi proseslər sifir həddindədir və həmin tərəfdə durğunluq hiss olunur.

Bu siyasi proseslərin passiv olmasının səbəblərindən birincisi düşərgənin yetərli qədər güc sahibi olmaması, elektorat sıxıntı çəkən əks-düşərgənin bir başqa problemde cəmiyyətdə böyük inamsızlıq sindromu yaratmasıdır. 1993-cü ildən bəri dəyişməyən, yenilənməyən, güclənməyən və ən əsası cəmiyyətə adaptasiya olmayan müxalifət, təbii ki, indiki vəziyyətə düşməlidir.

**Müxalifət niyə zəifdir?**

Bəllidir ki, istənilən bir ölkədə müxalifətin varlığı çox mühüm şərtidir. Ancaq Azər-

baycan müxalifəti tamamilə əks-qütbədə dayanıb. Məsələn, beynəlxalq təşkilatlar Azərbaycanı fəaliyyət göstərən bəzi siyasiləşmiş QHT-lərin formalaşması üçün hər il külli miqdarda qrantlar ayırır. Həmin vəsaitləri alanların böyük bir qisminə diqqət yetirsəniz, açıq şəkildə görürsünüz ki, onlar müxalifət funksionerləri və ya bu düşərgənin təm-

önündə canlanırlar. Sual olunur ki, müxalifət niyə zəifdir? Cavab aydındır - çünki hakimiyyət güclüdür. Eyni zamanda, müxalifət bu günə qədər tutarlı bir iş görmək qabiliyyətində də olmayıb. İnsanları meydanlara səsləyən “liderlərin” özləri xalqın önündə olmadısa, o zaman nə danışsalar belə, boşuna- fərdi maraqların müxalifəti

## Qrant xəstəliyi

*Fərdi maraqların müxalifəti*

silçiləridir. Əslində, kənardan baxıldıqda mənzərə belə görünür ki, beynəlxalq təşkilatlar hazırkı məqamda elə bu qüvvələrlə işləmək zorundadır. Ən əsası isə qrant almış müxalifət nümayəndələri həmin pulların böyük bir qismini şəxsi maraqları üçün sərf edirlər. Belə olan təqdirdə, təbii ki, ölkədə siyasi proseslərin aktivləşməsindən danışmağa dəyməz. Çünki bu təşkilatların məqsədinin siyasi prosesləri passivləşdirərək, bu yolla daha artıq qazanc əldə etməkdən başqa heç bir niyyətlərinin olmadığı göz

sərkərdə arxada qalsın, qoşun öndə gedib, bu döyüşdə qalib gəlsin?

Digər bir məqam isə, müxalifət “birlikdən” çox danışır, ancaq birləşə bilmir. Səbəb bəllidir - birləşə bilməməsi heç də siyasi maraqların fərqli olmasından və ya üst-üstə düşməməsindən deyil, məhz yenə də şəxsi maraqlar və bunun müqabilində qrant qazanmaqdır. Elə götürək AXCP sədri Ə.Kərimli və keçmiş Müsavat başqanı İ.Qəmbəri. Nə onlar, nə də bir başqası onların biri ilə yola getmir. Elə buna görədir ki,

“birləşmək” adı altında yaradılmış blokların taleyi də uğursuz olur. Belə ki, 2005-ci ildə yaradılmış “Azadlıq” bloku parçalandı, “Qarabağ və Respublika Uğrunda Hərəkət” blokunda hərə-mərclik hökm sürür, “İctimai Palata”, arxasınca isə ölü qurum olan “Milli Şura” heç bir səmərə verməyərək, fəaliyyətini sifirə endirdi. Orada kimse kimsəni dinlə-



mir. Bütün bunlardan sonra cəmiyyət bu siyasi birliyi necə qəbul etsin?

Beləliklə, müxalifət özü-özünə quyu qazmaqda davam edir. Çünki müxalifətin sıradan çıxması üçün hakimiyyətə əlavə resurs cəlb etmək lazım deyil. Zətən, əks-düşərgə özü-özünü içindən didib-parçalayır.

**Rəfiqə KAMALQIZI**

**R**əhbərlik etdiyi terror təşkilatı vasitəsilə müsəlman ölkələrində, xüsusilə də, Türkiyədə kaos, vətəndaş müharibəsi yaratmağa çalışan Fətullah Gülenə qarşı Rusiya Parlamentinin alt palatasının deputatı Vyacheslav Nikonov ittihamlarla çıxış edib.

V.Nikonov qeyd edib ki, Fətullah Gülenin rəhbərlik etdiyi terror təşkilatı ABŞ Mərkəzi Kəşfiyyat İdarəsi (CIA) üçün işləyir: “Bu səbəbdən, ABŞ Güleni ekstradisiya etmək istəmir. Bu çevriliş cəhdində ABŞ-ın əli var. Gülenin MKİ üçün işlədiyi məlumdur. Bu arada NATO-nun Varşava Sammitində heç kim Ərdoğanla görüşmədi. Çünki Türkiyə prezidenti Rəcəb Tayyib Ərdoğan sammitdən 3 gün əvvəl rusiyalı həmkarı Vladimir Putinlə barışmışdı”.

Siyasi şərhçi, Anar Axundov

## Fətullah Gülenin rəhbərlik etdiyi terror təşkilatı ABŞ Mərkəzi Kəşfiyyat İdarəsi üçün işləyir



“SƏS” qəzetinə verdiyi açıqlamada rusiyalı deputatın fikirlərinə dəstək verib: “Bəli, Nikonov haqlıdır. Gülen MKİ-nin əlində əsas kartdır. ABŞ F.Gülenin əli ilə təkcə Türkiyədə deyil, digər müsəlman dövlətlərində də qırğınlar törədir, dövlət çevrilişinə cəhd planlarını hazırlayır. Bu istiqamətdə hər il



milyardlarla pul xərclənir. Ümumiyyətlə, Gülen ABŞ-ın dəstəyi ilə elə bir şəbəkə qurub ki, bu terror şəbəkəsinin sonuna çıxmaq üçün bəlkə də yüz minlərlə adam həbs edilmişdir, onlar haqqında ən ağır cəzalar müəyyənləşdirilməlidir. Şahidi olduğunuz ki, Türkiyədə 15 mindən artıq müəllim işdən kənarlaşdırıldı.

Bu, həmin müəllimlərdir ki, Gülenə məxsus təhsil müəssisələrində oxuyublar, eyni zamanda, bir göz qırpmasında karyeralarında böyük irəliləyişlərə nail olublar. Gülençilər təhsil, səhiyyə, hərbi, dövlət idarəçiliyi və diplomatik korpuslara soxulmağı bacarırlar. Bütün bunlar tam şəkildə zərərsizləşdirilməlidir. İnanıram ki, Türkiyə bunun öhdəsindən gələcək. ABŞ Türkiyə-Rusiya yaxınlaşmasından narahatdır. Bu vəziyyət ABŞ-a sərf etmir. Eyni zamanda, Türkiyə-Rusiya münasibətlərinin istiləşməsi Qarabağ probleminin həllində müsbət rol oynayacaq. Bunu Türkiyənin xarici işlər naziri Mövlud Çavuşoğlu Azərbaycana etdiyi sonuncu səfər-

də də demişdi”.

Rusiya Elmlər Akademiyası Şərqsünaslıq İnstitutunun elmi işçisi Ruslan Qurbanov da iyulun 15-də Türkiyədə hərbi çevrilişə cəhdə bağlı fikirlərini bölüşüb: “Türkiyə xalqı qanuni prezidenti və ölkənin suverenliyi üçün ayağa qalxdı. Türkiyədə çevrilişə cəhd edənlər Ukraynada da çevriliş edib, Rusiyayı qarşıdarmaq istəyirlər. Gülenin yaşıl kart iddiası ləğv edildi. Bundan sonra o, məhkəməyə müraciət etdi. Məhkəmədə onun tərəfini tutanlar arasında CIA-nın sabiq üzvləri George Fidas və Graham Fuller, ABŞ-ın Ankaradakı keçmiş səfiri Morton Abramoviç də var. Gülen ABŞ-ın köməyi ilə elətilərini Türkiyənin dövlət orqanlarına sızdırıb. Türk xalqının qəhrəmanlığı sayəsində hərbi çevrilişə cəhdin qarşısı alındı”.

**Samir**



27 iyul 2016-cı il

## Yay məktəbi layihəsi başa çatıb

**“Azərbaycan üçün öyrət” təhsil proqramı çərçivəsində həyata keçirilən yay məktəbi layihəsi başa çatıb.**

Layihəyə uyğun olaraq, Bakı, Lənkəran, Quba, Gəncə və Şəki şəhərlərində məktəblilər üçün hər biri iki gün olmaqla yay məktəbləri təşkil olunub. Yay məktəblərində sözügedən bölgələrin akademik göstəriciləri zəif olan məktəblərdən 200-ə yaxın şagird iştirak edib.

Layihə müddətində şagirdlər qruplar şəklində “Sağlam təhsil!”, “Azərbaycan üçün oxu!”, “Emosional zəka”, “Özünə kömək et!”, “Biznes mənam!” “Səndən nə asılıdır?” adlı təlimlərdə iştirak ediblər. Həmçinin, məktəblilər “Mən bir aktyoram” sosial tamaşasına və “Nə? Harada? Nə zaman?” intellektual oyununa qatılıblar.

Qeyd edək ki, layihə Təhsil Nazirliyi və Kapital Bankın tərəfdaşlığı, “Şərq-Qərb” Nəşriyyat Evi GR8 Şəxsi İnkişaf Proqramı, Azərbaycan İntellektual Klublar Assosiasiyası, “YouthInc” Gənclərin Sahibkarlıq



Proqramı, “SABAH” qrupları, “Bir” Tələbə-Könüllü Proqramının dəstəyi ilə həyata keçirilib.

“Azərbaycan üçün öyrət” layihəsi ümumi təhsil məktəblərində keyfiyyətli təhsil üçün bərabər imkanların yaradılmasını təmin edən təhsil platformasıdır. Proqramın məqsədi korporativ sosial məsuliyyət çərçivəsində təhsilin keyfiyyətinin yüksəldilməsində ictimaiyyətin iştirakına imkan yaradılması, əlavə təhsil imkanları ilə şagirdlərin bilik və dünyagörüşünün artırılmasıdır.

NƏZAKƏT

## Rəsmi Moskva: Hazırda Türkiyə tərəfi ilə “Türk axını” layihəsi müzakirə olunur

Hazırda Türkiyəli səlahiyyətlilərlə “Türk axını” qaz boru kəməri (Turkish Stream) layihəsi müzakirə edilir və hələ ki, konkret bir qərar qəbul olunmayıb. AZƏRTAC “ria.ru”ya istinadla xəbər verir ki, bu barədə Rusiyanın energetika nazirinin müavini Yuri Sentyurin məlumat verib. Qeyd edək ki, iyunun 28-də Rusiyanın enerji nəhəngi “Gazprom” şirkətinin “Türk axını” layihəsi üzrə Türkiyə tərəfi ilə danışıqların yenidən başlanması üçün dialoqa hazır olduğu bildirilmişdi. Xatırladaq ki, ötən ilin noyabrında Rusiyaya məxsus “Su-24” tipli döyüş təyyarəsinin Türkiyə tərəfindən vurulmasından sonra “Gazprom”un idarə heyətinin sədri Aleksey Miller “Türk axını” layihəsi bağlı Türkiyə ilə danışıqların dayandırıldığını demişdi. “Gazprom” “Türk axını” kəmərinin ötürücülük qabiliyyətini iki dəfəyədək azaldaraq kəmərlə 32 milyard kubmetr təbii qazın nəql olunmasına da qərar vermişdi. “Türk axını” ilə Rusiya qazının Türkiyədən keçməklə Avropaya çatdırılması nəzərdə tutulurdu. Kəmərlə 16 milyard kubmetr qazın Avropanın, qalan hissəsinin isə Türkiyənin daxili tələbatının ödənilməsi üçün istifadə edilməsi planlaşdırılırdı. Layihə üzrə iki boru kəmərinin tikilməsi nəzərdə tutulurdu.



## Cümşüd Nuriyev: “Ermənistan 5-6 silahının əlində əsir-yesir qalıb”



“Bu gün Ermənistanda baş verən proseslər sanki Rusiya tərəfindən hazırlanıb. Axı necə olur ki, Azərbaycan ordusuna qarşı dura bilən, silahlı qüvvəsi olan bir dövlət 5-6 silahının əlində əsir-yesir qalıb. Bu heç də ağılabat deyil. Bu həmişə Ermənistanın Qarabağ məsələsində hansısa irəliləyiş olan kimi həyata keçirdiyi siyasi bir taktikadır. Mən daha çox bunu belə görürəm”. Bunu SİA-ya politoloq Cümşüd Nuriyev deyib. Politoloqun sözlərinə görə, ümumiyyətlə, inandırıcı görünür ki, dövlət 5-6 yığın adamın öhdəsindən gələ bilməsin: “İkincisi, Sarkisyan o günə qalıb ki, erməni müxalifətçisi Jiray Səfilyanla danışıqda gedir və görüş keçirmək istəyir. Təbii ki, bu da bir qədər inandırıcı görünür. Amma bütün hallarda Ermənistanda ehlə fikirləşirlər ki, bu ağıllı bir taktikadır. Əslində bu, dövlətin yoxluğuna dəlalət edən bir taktikadır. Ermənistanda dövlət öz funksiyasını yerinə yetirə bilmir. Bu da rəsmi İrevan üçün kifayət qədər mənfi imic formalaşdırır”.

## Elşən Musayev: “Putin diplomatik dairədə Sarkisyanı sıxma-boğmaya salır”

“Ümumiyyətlə, son vaxtlar dünyanın əhəmiyyətli güclərinin Ermənistan-Azərbaycan, Dağlıq Qarabağ münəqqəşinin həllində göstərdikləri təşəbbüs xüsusən qənaətbəxşdir. Təbii ki, bu sırada Rusiya prezidenti Vladimir Putin də adını çəkmək olar”. Bunu SİA-ya millət vəkili Elşən Musayev deyib. Deputatın sözlərinə görə, bu gün cənab Prezident İlham Əliyevin çox düzgün, faydalı siyasəti nəticəsində artıq Rusiya kimi dövlətlər belə Azərbaycanın mövqeyindən çıxış edirlər: “Heç şübhə etməyirəm ki, bu gün Sarkisyanı ən çox diplomatik dairədə sıxma-boğmaya salan insanlardan biri də məhz Putindir. Çünki bizim Rusiya dövləti ilə qeyri-adi bir səviyyədə artıq yaxınlaşmamız var. Eləcə də bizim Rusiya ilə çoxdan qurulmuş olan münasibətlərimiz var. Ümumiyyətlə, get-gedə sanki Ermənistan-Azərbaycan, Dağlıq Qarabağ münəqqəşi öz həllini tapmağa yaxınlaşır. Artıq bu prosesdə ümidverici məqamlar çoxalıb. Təbii ki, bu proseslərin intensivləşməsi də əbəs deyil. Hesab edirəm ki, Prezident İlham Əliyev tez bir zamanda bu münəqqəşinin həllini reallaşdıracaq. Bu gün bütün ümidlərimiz ölkə başçısının apardığı məqsədyönlü siyasətdir. Prezidentlərin avqust görüşündən uğurlu nəticələr gözləyirəm”.

## Kinematografçılar İttifaqı müsabiqə ELAN EDİR



Azərbaycan Respublikası Kinematografçılar İttifaqı “YENİ NƏFƏS-II” adlı qısametrajlı ssenari müsabiqəsi elan edir.

### Məqsəd:

Müsabiqə kinematografiya sahəsində gənclərin yaradıcılıq fəaliyyətini inkişaf etdirmək, gənc və istedadlı müəllifləri aşkara çıxarmaq, həmçinin milli kinomuzaya yeni fikir, yeni nəfəs gətirmək məqsədi ilə keçirilir.

Müsabiqə həm də digər sahələrdə çalışan gənclərə, kinoda özlerini sınaqmaq imkanı yaratmaq və bununla da, mövcud rəqabəti gücləndirmək mövqeyi tutur.

### Şərtlər:

- Yaşı 35-ə qədər olan bütün şəxslər müsabiqəyə ssenarisini təqdim edə bilər.
- Müsabiqəyə istənilən janrda, bədii, sənədli və animasiya ssenariləri qəbul olunur.
- Müsabiqəyə təqdim olunan ssenarinin hüquqları müəllifə məxsus olmalı, satılmamalı və çəkiliş dövründə olmamalıdır.
- Ssenari orijinal, yəni, ekranlaşdırılmamış olmalıdır.
- Qısametrajlı film üçün nəzərdə tutulmuş ssenarilər müsabiqəyə 20 səhifədən çox olmamaq şərti ilə, üç nüsxədə, çap olunmuş və CD diskdə rəqəmsal daşıyıcıda təqdim olunmalıdır.
- Şrift Courier New, ölçü 12 tələb olunur.
- Çap olunmuş ssenarilərdə müəllifin ad və soyadı qeyd olunmamalıdır.
- Müəllif ssenari ilə birgə tərcümeyi-halını da təqdim etməlidir.
- Hər bir müəllif 3 (üç) ssenaridən artıq təqdim edə bilməz.
- Müsabiqəyə təqdim olunan ssenarilər geri qaytarılmır.
- Ssenarilər 31 iyul 2016-cı il tarixinə kimi Azərbaycan Respublikası Kinematografçılar İttifaqının ünvanına göndərilməlidir.
- Ünvan: Azərbaycan Respublikası Kinematografçılar İttifaqı, Bakı şəh. Səməd Vurğun küç.43/ World Business Center 16-cı mərtəbə

### Qaydalar:

Müsabiqənin peşəkar münisflər heyətini Azərbaycan Respublikası Kinematografçılar İttifaqı təyin edir. Münisflər heyəti məxfi seçim nəticəsində dörd ssenarini qiymətləndirəcək. Qalib ssenarilər pul mükafatı və diplomla təltif olunacaq:

- Qran Pri - 3000 manat (Ekranlaşdırılması nəzərdə tutulub)

Azərbaycan Respublikası Kinematografçılar İttifaqı

**“YENİ NƏFƏS-II”**  
adlı qısametrajlı ssenari müsabiqəsi elan edir.

**Məqsəd:**  
Müsabiqə kinematografiya sahəsində gənclərin yaradıcılıq fəaliyyətini inkişaf etdirmək, gənc və istedadlı müəllifləri aşkara çıxarmaq, həmçinin milli kinomuzaya yeni fikir, yeni nəfəs gətirmək məqsədi ilə keçirilir.

Müsabiqədə həm də digər sahələrdə çalışan gənclərə, kinoda özlerini sınaqmaq imkanı yaratmaq və bununla da mövcud rəqabəti gücləndirmək mövqeyi tutur.

**Şərtlər:**

- Yaşı 35-ə qədər olan bütün şəxslər müsabiqəyə ssenarisini təqdim edə bilər.
- Müsabiqəyə istənilən janrda, bədii, sənədli və animasiya ssenariləri qəbul olunur.
- Müsabiqəyə təqdim olunan ssenarinin hüquqları müəllifə məxsus olmalı, satılmamalı və çəkiliş dövründə olmamalıdır.
- Ssenari orijinal, yəni, ekranlaşdırılmamış olmalıdır.
- Qısametrajlı film üçün nəzərdə tutulmuş ssenarilər müsabiqəyə 20 səhifədən çox olmamaq şərti ilə, üç nüsxədə, çap olunmuş və CD diskdə rəqəmsal daşıyıcıda təqdim olunmalıdır.
- Şrift Courier New, ölçü 12 tələb olunur.
- Çap olunmuş ssenarilərdə müəllifin ad və soyadı qeyd olunmamalıdır.
- Müəllif ssenari ilə birgə tərcümeyi-halını da təqdim etməlidir.
- Hər bir müəllif 3 (üç) ssenaridən artıq təqdim edə bilməz.
- Müsabiqəyə təqdim olunan ssenarilər geri qaytarılmır.
- Ssenarilər 31 iyul 2016-cı il tarixinə kimi Azərbaycan Respublikası Kinematografçılar İttifaqının ünvanına göndərilməlidir.
- Ünvan: Azərbaycan Respublikası Kinematografçılar İttifaqı, Bakı şəh. Səməd Vurğun küç.43/ World Business Center 16-cı mərtəbə

**Qaydalar:**

Müsabiqənin peşəkar münisflər heyətini Azərbaycan Respublikası Kinematografçılar İttifaqı təyin edir. Münisflər heyəti məxfi seçim nəticəsində dörd ssenarini qiymətləndirəcək. Qalib ssenarilər pul mükafatı və diplomla təltif olunacaq.

- Qran Pri - 3000 manat (Ekranlaşdırılması nəzərdə tutulub)
- I yer 2000 manat
- II yer 1500 manat
- III yer 1000 manat

Müsabiqənin nəticələri 2016-cı ilin sentyabr ayında açıqlanacaq.

Əlaqə üçün: Tel: +99412 597-48-04  
Fax: +99412 597-48-03  
Mob: +99451 427-41-03  
arki.2012@mail.ru

İnformasiya dəstəyi:

“AZƏRTAC”, “Trend”, “Day.az”, “Səs”, “Mədəniyyət”, “Kaspi” qəzetləri

• I yer 2000 manat

• II yer 1500 manat

• III yer 1000 manat

Müsabiqənin nəticələri 2016-cı ilin sentyabr ayında açıqlanacaq.

**Əlaqə üçün: Tel: +99412 597-48-04  
Fax: +99412 597-48-03  
Mob: +99451 427-41-03  
arki.2012@mail.ru**

İnformasiya dəstəyi:

“AZƏRTAC”, “Trend”, “Day.az”, “Səs”, “Mədəniyyət”, “Kaspi” qəzetləri



**H**əç şübhəsiz ki, arxada qoyduğumuz həftənin gündəmində əsas mövzu Türkiyədəki hərbi çevriliş cəhdinin nəticələri, həbslər və anti-FETÖ (Fətullahçı Terror Təşkilatı) əməliyyatları oldu. Yerevanda polis bölməsinə hücum və Qazaxıstandakı terror hadisəsi həftənin siyasi gündəminə damğasını vurdu.

Hazırda Ermənistanda baş verənlər, əslində, bu prosesə start verilməsinə dair təəssürlər yaradır. Belə ki, iyulun 17-də səhər saatlarında Yerevanda, Erebuni rayonunda Ermənistan polisinin patrul-mühafizə alayına hücum edilib. "Yeni Ermənistan" İctimai Xilas Fondunun silahlı üzvlərinin hücumu nəticəsində alayın ərazisində 7 polis girov götürülüb. Erebuni rayonunda polis patrul-mühafizə alayına basqın edən şəxslər silahlı qiyamın başladığını bildirib, hakimiyyətdən istefa verməyi tələb ediblər. Basqın iştirakçıları iyunun 20-də həbs edilən Ermənistan müxalifətinin təmsilçisi, cinayətkar dəstənin təşkilində ittiham olunan Jirayr Səfilyanın azadlığa buraxılması tələbini səsləndiriblər.

### Ermənilər Sarkisyanı terrorçu adlandırır

Ermənistan prezidenti Serj Sarkisyanın Yerevandakı etirazlarla bağlı açıqlaması xaricdə yaşayan ermənilərin qəzəbinə səbəb olub. "SƏS"-in erməni mətbuatına istinadən verdiyi məlumata görə, Ermənistan prezidentinin sözlərindən qəzəblənən xarici ermənilər də ölkədəki üsyanı dəstəkləyiblər. Məlumata əsasən, hiddətlənən ermənilər ölkədə baş verənlərlə bağlı Sarkisyanı günahkar sayaraq,



Ermənistan Daxili İşlər Nazirliyi qarşısına toplaşaraq, güc tətbiq edilməməsinə tələb etmişdirlər." Politoloq Aleksandr İskəndaryanın sözlərinə görə, bu, tamamilə yeni vəziyyətdir ki, insanlar əllərində silahlarla siyasi məsələləri həll etmək üçün meydana çıxırlar.

Yaşanan olaylar bir daha onu göstərdi ki, işğalçı ölkənin vətəndaşlarının hakimiyyətə qarşı inamları tükənib. Dövlətin onurğa sütunu hesab edilən polisə hücumlar edilir. Bütün bunlar bir daha Ermənistanda demokratiya sahəsində də ciddi böhran yaşandığını, bu ölkədə insan hüquqlarının hakimiyyət tərəfindən kobud şəkildə pozulduğunu, söz və fikir azadlığına heç bir məhəl qoyulmadığını göstərir.

Beləliklə, Ermənistanda bəzi-

## Asılı qalmış Ermənistan hakimiyyəti: iradə qıtlığı, qətiyyət yoxluğu

*Bu, Sarkisyanın əqli hakimiyyətinin sonu deməkdir*



onu terrorçu adlandırır.

Ermənilər "Ya ölüm, ya olum" şüarı ilə tələblərindən əl çəkməyəcəklərini bildiriblər.

### Mübariz Əhmədoğlu: "Hazırda Ermənistanda baş verənlər Sarkisyanın oyunudur"

Siyasi İnnovasiya və Texnologiyalar Mərkəzinin direktoru Mübariz Əhmədoğlu Ermənistanda baş verənləri Sarkisyanın oyunu hesab edir: "Hazırda Ermənistanda baş verən hadisələr Sarkisyanın Jirayr Səfilyanın komandası ilə birgə qurduğu oyundur. Həm də Dağlıq Qarabağ münaqişəsi ilə birbaşa əlaqəsi var".

Politoloqun sözlərinə görə, S.Sarkisyanın qurduğu oyun daxil deyil, xarici siyasətə hesablanıb: "Ermənistanda bu cür ictimai-siyasi partlayış xarakterli hadisələrin olacağını gözləmək olardı. Ancaq mən də, proseslərin bu şəkildə inkişafını gözləmədim. Baxın, Serj Sarkisyan Qarabağ danışıqları üçün Sankt-Peterburqa gərkən, qondarma qurumun rəhbəri Bako Saakyanla görüşdü. İşğal etdikləri beş rayonun qaytarılması və Dağlıq Qarabağ üçün mərhələli danışıqlar məsələsini müzakirə ediblər. O zaman Səfilyan və onun komandası buna etiraz etdi. Sarkisyan da Səfilyan və ona yaxın olan insanların evində axtarış apardırdı. Bir neçəsini həbs etdirdi. İndi də baş verənlər bunun üstündədir. Görünən odur

ki, prezident Sarkisyan Səfilyanın komandası ilə oyun qurub. Məqsəd də odur ki, Putin və Olland Sarkisyandan Dağlıq Qarabağın həlli istiqamətində irəliləyiş barədə heç nə soruşmasınlar. Hesabat istəməsinlər. Soruşsalar da bildirsin ki, ölkə əhalisi buna narazıdır".

Mübariz Əhmədoğlu, həmçinin Jirayr Səfilyanın Ermənistan prezidenti Serj Sarkisyanla görüşməyə hazır olduğu xəbərinə fərqli tərəfdən yanaşdığını deyib: "Əgər keçmiş müdafiə naziri Samvel Babayan baş verən proseslərə qarışsaydı, xalqın və ya "ASALA"-nın Sarkisyanı qarşı etiraz etdiyini düşünmək olardı. Babayan isə vəziyyəti anlayıb, Çekilib, kənarda durub. Doğrudur, Ermənistanda böyük çoxluq Sarkisyan rejimin-

dən olduqca narazıdır. Amma hər kəs başa düşür ki, polis idarəsinə basqın Sarkisyanın özünün qurduğu plandır. Jirayr Səfilyan isə bu planın bir hissəsidir".

Silahlılarla görüşən Ermənistan parlamentinin deputatı Nikol Paşinyan yenə də prezident Serj Sarkisyanın istefasını və yeni hökumətin qurulmasını tələb etdiklərini bildirib. O, vurğulayıb ki, ölkədə çıxılmaz vəziyyət yaranıb: "Hamı anlayır ki, bu vəziyyət belə çox davam edə bilməz".

Baş verən hadisələri şərh edən politoloq Andriyas Qukasyan qiyamçıların təslim olmayacağını və son güllələrinə qədər döyüşəcəklərini deyib. O bildirib ki, polisə toqquşmalar nəticəsində, yüzlərlə şəxs həlak ola bilər: "Vətəndaşlar

ləri tərəfindən terror aktı, bəziləri tərəfindən isə çevriliş adlandırılan hadisələr baş verir. Ermənistanın yeni tarixində belə vəziyyət artıq yaşanıb.

Ermənistan hakim partiyanın deputatı Levon Martirosyan bildirib ki, ölkə prezidenti Serj Sarkisyan güzəştə getməyəcək və istefa verməyəcək. Bu da vəziyyəti daha da gərginləşdirir. Hər halda, yaxın bir neçə gündə Ermənistanda baş verəcək hadisələr daha gərgin müstəvidə cərəyan edəcək. Bu vəziyyət, öz növbəsində, Ermənistanda yaranmış xaosun miqyasını daha da genişləndirəcəkdir.

Eyni zamanda, Ermənistanın müxalif "İrs" Partiyası ölkədə növbədənənar prezident və parlament seçkilərinin keçirilməsi bəyanatı ilə çıxış edib. Yayılan bəyanatda vurğulanıb ki, Ermənistan hakimiyyəti ölkənin qarşısında duran problemləri seçki prosesi və qanun çərçivəsində yox, həmişə qanunsuz və güc tətbiqi yolu ilə həll etməyə çalışır. Belə vəziyyət Ermənistanda qarşılıqlı ehtimalını daha da artırır. Təbii ki, belə vəziyyət hakimiyyətdən olan narazılığın daha da artmasına rəvac verir, Sarkisyanın xalq arasında onsuz da zəif olan mövqelərini daha sürətlə laxladır. Bu isə Sarkisyan hakimiyyətinin sonu demək olacaq.

**A.SƏMƏDOVA**



27 iyul 2016-cı il

## Radikalların əlində növbəti bəhanə

İndi də referendum...

**“Azərbaycan Respublikasının Konstitusiyasında dəyişikliklər edilməsi haqqında” Referendum Akti layihəsi, uzun müddətdir ki, qış yuxusunda olan müxalifət “liderləri”nin canına yaman vicvica salıb. Hətta bir-birlərinə düşmən kəsilənlər bir “araya” gəldiklərini və guya ki, bu məsələdə “həmfikir” olmağa çalışdıqları görüntüsünü yaratmağa başlayıblar. Səbəb də bellidir - Azərbaycan uğurlu inkişaf yolundadır. Bunu isə dağdıcı müxalifət 23 ildir görmür. Çünki özləri bu 23 ildə itirə-itirə, parçalanıb dağılaraq yoxa çıxıblar. Görəsən, dağılan müxalifətin belə bir vəziyyətdə hər hansı bir layihəyə qarşı çıxmasının özü “badbaxtlıq” deyilmi?**

### Əli Kərimli-İsa Qəmbər - yaramaz xislətliyərin nümunəsi

Ənənəvi amplitudasında çıxış edən müxalifətin dağdıcı qanadı olan Müsavat və AXCP partiyaları başladılar həşir-şivən qoparmağa. Bu da anlaşılandır. Çünki bu siyasətlərin demokratik dəyişiklikləri qəbul edə bilməsin onların yaramaz xislətlərindən və müstəqil qərarlar qəbul edə bilməmələrindən irəli gəldiyini bir daha sübut edir.

Dəyişiklik zamanın tələbidir, ancaq

müxalifətin dağdıcı qanadı buna qarşı çıxır. Xüsusilə də, AXCP, Müsavat partiyası, “Milli Şura” heç bir əsas olmadan dəyişikliklər barədə arqument-siz səs-küy salmağa başlayıblar. Bu da təəccüb doğurmur. Çünki onlar istənilən yeniliklərə qarşı çıxdığından narazılıqlarda nəse ciddi arqument ax-



tarmağa dəyməz.

Millət vəkili Elşən Musayev hesab edir ki, bu, müxalifətin çoxdankı ənənəsidir: “Ümumiyyətlə, iqtidar bu günə qədər hansı addımı atıbsa, dağdıcı müxalifət də ona boş arqumentlərlə qarşılıq verib və heç bir əsas olmayan fərziyyələrlə, fikirlərlə iqtidarın üstünə gəliblər. Biz buna verdiş etmişik, yəni normal hadisədir. İkincisi də, konstitusiyada yeniliklər olmalıdır. Bu, dünya siyasətinə inteqrasiya ilə bağlı olan məsələdir. Bu günə qədər olan konstitusiyada dəyişikliyinə hər zaman Azərbaycan xalqının mənafeyi öndə tutulub. İndi də elə olacaq. Azərbaycan xalqı həmişə öz Prezidentinin yanındadır. Azərbaycan Prezidentinin tövsiyələri Azərbaycan xalqı üçün məqbuldur”.

### Ömürlük məğlubiyyətə məhkum olmuşlar

Millət vəkili onu da bildirib ki, müxalifət özlüyündə narahatdır: “Onlar uzun müddətdir uğursuzluq hələqəsindən çıxıb bilmirlər. Amma müxalifət üçün bu dəyişikliklərin nə fərqi var? Hansı ki, bunlar da təklifdir və xalqın səsverməsi ilə müəyyən olunaçaq. Onsuz da müxalifətdəkilər ömürlük məğlubiyyətə məhkum olmuş adamlardır.

Bütöv Azərbaycan Xalq Cəbhəsi Partiyasının (BAXCP) sədr müavini Elçin Mirzəbəyli isə bildirib ki, müxalifətin intellektual potensialı imkan vermir ki, referendumda yer alan müddəaları şərh edə bilsinlər: “Onların hansı məqamlardan qaynaqlandığını, mövcud vəziyyətdə Azərbaycan dövlətinin maraqları üçün hansı əhəmiyyət kəsb etdiyini dərk edə bilmirlər. Bu, onların intellektual imkanlarının yetəcəyi sərhəd deyil. O baxımdan təəccüblü məqam yoxdur. Bu günə qədər milli maraqlarımızın müdafiəsi ilə bağlı hansı addımlar atılıbsa, bu adamlar həmin addımların əleyhinə çıxış ediblər. İndi də eyni vəziyyət yaşanır”. Beləliklə, 23 ildir ki, dəfələrlə seçkiləri və referendumları boykot etməyə cəhd edən dağdıcı müxalifət bundan sonra nə əldə edəcək? Qaldı ki, iqtidara gəlmək istəkləri isə onların heç birinin alınma yazılmayıb və bundan sonra da olmayacaq.

Rəfiqə HÜSEYNOVA



Əli Kərimlini bir “yolu” qalır

SAMİR

“Milli Şura” yenidən qəzəb, kin-küdurət, minnet atına minməyə hazırlaşır. Ə.Kərimli deyir ki, Azərbaycanda keçiriləcək referendumun əleyhinəlik və bircə yolumuz var, o da kütləvi aksiyalar keçirmək... Kimi qorxudursunuz? Məgər elə bir məsələ varmı ki, sən və rəhbərlik etdiyiniz qurum bircə dəfə də olsun obyektivlik nümayiş etdirmisiniz? Referendum günün tələbidir və son sözü də Azərbaycan xalqı deyəcək. Niyə hələ də belə düşünürsünüz ki, dəyişiklik üçün mütləq inqilab, çevriliş olmalıdır? Axı indi 1990-cı illərinin əvvəlləri deyil, nə də xalq həmin xalq deyil. Yaranmış fürsətdən istifadə edərək, hakimiyyəti qəsb etməmişdiniz. Əgər fikirləşirsinizsə ki, yenə də əlinizə balta, bıçaq, yaba, avtomat, tapança alıb xalqın gününü qara edəcəksiniz, bunu arzulamayın. Adam içinə çıxmamaq üçün bundan böyük rüsvayçılıqımı olar? Heç olmasa, İ.Qəmbərdən, A.Hacıdan nümunə götür. Müsavat partiyasının “Məhsul” stadionunda keçirdiyi mitinqdə düz 60 adam, bir neçə jurnalist var idi. İndi kənd məktəblərində bircə sinifdə elə bu qədər şagird oxuyur. İ.Qəmbər “Məhsula” girdi, tribunaya yaxınlaşdıqca addımları yavaşladı, qaşları çatıldı, biglalarını bir topa ot şələsi kimi dodaqlarının üstünə perçimlədi. Qaçıb getmək istəyirdi, zorla qolundan tutub tribunaya qaldırdılar və 60 nəfərlik mitinqdə utana-utana çıxış elədi. O, bu...

Kim nə deyir desin, bu adamın fikri başqadır. Fikirləşir ki, dünyada ciddi proseslər gedir, ölkələrdə müxtəlif dəyişikliklər baş verir. Hətta belə desək, dünyanın siyasi xəritəsi də sürətlə dəyişir. Türkiyədə baş verən xoşagəlməz olaylardan ən çox sevənən elə Ə.Kərimli idi. Özünü sığortalamaq üçün Facebookda hərbi çevriliş cəhdi pisləyən bir-iki cümlə nəse yazdı. Bu adam, sadəcə yaranmış vəziyyətdən istifadə etməyə çalışır. Ölkəmizdə terror, vətəndaş müharibəsi arzulayanların niyyətləri də

gözlərində qalacaq. Yadımdadır, Monqolustanda çevrilişi olmuşdu, Ə.Kərimli də həvəslənib burada mitinq keçirirdi. Krım Rusiyanın tərkibinə qatılarda “Milli Şura” bütün Qafqazı mitinqə səsləmişdi. Konkret, Don Kixotluq... İndi o dövr deyil ki, qardaş qırğını ilə iqtidara gələsən. Bacarırsansa, xalqı yığ başına, nə istəyirsənsə, ondan da ol. Amma bu, sən giren kol deyil.

**P.S. Ə.Kərimlinin ümidi**  
**“NİDA”çılara qalır. O kəslərə ki, 20 nəfər bir evə yığılıb, bütün qanun-qaydalardan kənar yaşamağı qarşılarına məqsəd qoyublar. Deməli, bu “NİDA”çılar “Sahil” metrosunun yaxınlığında kirayə bir ev tutublar. 3 otaqlı bu evdə ən azı 10-15 “NİDA”çı qalır. Hərəsi ayda 50 manat düzəldib, kirayə pulu da verirlər. Biabırçılıq odur ki, bunların da yarısı qızlardır. Guya fərqlidirlər. Qızlar da, oğlanlar da evlərindən qaçıb, bir evə doluşaraq nikahdankənar yaşayırlar. Evin altındakı ərzaq mağazasının sahibi bunlar üçün “Rolton” (hazır sup) daşıyır. Bütün günü “Rolton” yeyirlər. Vallah, olanları deyirəm, amma and içirəm, özüm də bir şey başa düşə bilmirəm... Ə.Kərimli də ümidini bunlara bağlayıb.**

## KXCP-nin iclasında dava düşüb

**İyul ayının 25-də Klassik Xalq Cəbhəsi Partiyasının sədri Mirmahmud Mirəlioğlu partiyanın üzvü olan bir neçə gəncə görüş keçirib. Müxalifət mətbuatı KXCP-nin iclasında guya xeyli sayda gəncin iştirak etdiyini iddia etsə də, əlimizdə olan fotolar isə bunun əksini sübut edir. Hətta cəmi 7-8 nəfər gəncin iştirakı ilə keçirilən KXCP-nin iclasında dava düşüb.**

Əldə olunan informasiyalara görə, KXCP-nin qərarqahında baş tutan görüş zamanı, əsasən, təhsil və sosial problemlərdən danışan M.Mirəlioğlu gənclər tərəfindən böyük qınağa tuş gəlib. Belə ki, Seymur adlı KXCP üzvü olan gənc fəal ayağa qalxaraq, partiya sədrinin ünvanına sərt ifadələr işlədib. KXCP sədrinin müavini Xəzər Teyyublu gəncin üzərinə hücum çəkib və bundan sonra vəziyyət daha da gərginləşib. Məlum olub ki, uzun müddətdir KXCP-nin üzvü olan gənc M.Mirəlioğlu ilə defələrlə görüşməyə cəhd etsə də, imkan verilməyib. İttihamlar qarşısında susmağa üstünlük verən M.Mirəlioğlunun işarəsi ilə gənc zaldan çıxarılib.

Daha sonra Türkiyədə baş verən hadisələrə toxunan M.Mirəlioğlu bu istiqamətdə fikirlərini açıqlayıb. Beləliklə, iclasda növbəti qarşıdurma yaranıb. Buna səbəb partiya sədrinin Türkiyədəki hadisələrə münasibət bildirərkən səsləndirdiyi ziddiyyətli fikirlər olub. Gənclərdən biri partiya sədrinə “Milli Şura”nın xalqın iradəsinə qarşı çıxma-



raq, referendum əleyhinə mitinqlər təşkil edəcəyi təqdirdə, KXCP bu mitinqlərdə iştirak edəcəkmisi” sualına isə konkret cavab verən tapılmayıb.

KXCP-nin iclasında narazılıqlar bununla bitməyib. İclasdan sonra sosial şəbəkələrdə M.Mirəlioğlunun fikirləri ətrafında müzakirələr aparılan “KXCP-çilər,” fikirlərinin nəzərə alınmayacağı təqdirdə kütləvi şəkildə istefa verəcəklərini də açıqlayıblar. Məsələn, Nahid Əliyev adlı gənc yazır: “İldə bir dəfə biz qərarqaha yığıb, öz planlarımızdan danışdıq. Ancaq o vaxta qədər də heç bir prosesdən xəbərimiz olmayıb. Əgər “Milli Şura” mitinq keçirsə, biz bu mitinqlərdə yoxuq. Mirmahmud istəyirsə, gedib özü iştirak edər”. Partiya haqqında yazılanlara müdaxilə edən Xəzər Teyyublunun “tərtibiniz olsun, gənclər” şəklində gəncləri təhqir etməsi heç də onlar üçün ürəkəçən nəticəyə gətirib çıxarmayıb. Belə ki, KXCP-nin iki gün öncəki iclasından sonra artıq 5 nəfər gənc partiyadan istefa verib. İstefa verənlərin Aqşin İmanov, Ələvsət Qəmbərli, Vəfadar İslamov, Nahid Əliyev və Mirəli Mirhəşimli olduğu bildirilir.

Samir

## Partlayışla əlaqədar Şirvana tibbi briqadalar göndərilib

Şirvanda baş vermiş hadisə ilə əlaqədar yerli tibb müəssisələri səfərbər olunub. Səhiyyə Nazirliyinin mətbuat xidmətindən AZƏRTAC-a verilən məlumata görə, əlavə olaraq hadisə yerinə Təcili və Təxirəsalınmaz Tibbi Yardım Xidməti tərəfindən 5 həkim briqadası göndərilib. Hadisə nəticəsində zərərçəkənlərə yerində zəruri tibbi yardım göstərilir. Partlayış zamanı xəsarət almış 6 nəfər Şirvan Şəhər Mərkəzi Xəstəxanasına yerləşdirilib, vəziyyətləri ağır qiymətləndirilir.



## Lavrov Kerri ilə yenidən görüşəcək



Rusiya Federasiyasının xarici işlər naziri Sergey Lavrov və ABŞ dövlət katibi Con Kerri növbəti dəfə görüşəcəklər. İki ölkə rəsmilərinin növbəti görüşü Laosda baş tutacaq. Lavrov və Kerri Asiya-Sakit Okean Əməkdaşlıq Birliyinin sammitində bir araya gələcəklər. Rusiya XİN rəhbəri ilə ABŞ dövlət katibinin görüşündə əsas müzakirə mövzusunun Suriyada yaranmış son vəziyyət olacağı bildirilir.



## Milli azlıqların müdafiəsi üzrə Çərçivə Konvensiyasında götürülən əsas öhdəliklər

**Tərəflər, milli azlıqlara mənsub şəxslərin mədəni, ictimai və iqtisadi həyatda, eləcə də, dövlət işlərinin, xüsusən, onların mənafeyi ilə bağlı olan dövlət işçilərinin idarə olunmasında səmərəli iştirak etmələri üçün lazımı şəraitin yaradılmasını öhdələrinə götürürlər.**

Tərəflər milli azlıqlara mənsub şəxslərin yaşadığı hər hansı bir bölgədə əhalinin struktur tərkibini deyisərək, bu Çərçivə Konvensiyasında ifadə edilən prinsiplərdən irəli gələn hüquq və azadlıqlarını məhdudlaşdırmaq məqsədi güdən tədbirləri görməkdən çəkinirlər.

Tərəflər milli azlıqlara mənsub şəxslərin başqa dövlətlərin ərazilərində daimi yaşayan şəxslərlə, xüsusən ortaq etnik, mədəni, dil və ya din mirasına malik şəxslərlə sərhədyanı azad və dinc əlaqələr qurmaq və bu əlaqələri davam etdirmək hüququnun həyata keçirilməsinə maneçilik törətməyi öhdələrinə götürürlər.

Tərəflər milli azlıqlara mənsub şəxslərin qeyri-hökumət təşkilatlarının fəaliyyətində iştirak etməyi, istərsə də beynəlxalq səviyyədə iştirak etmək hüququnun həyata keçirilməsinə maneçilik törətməyi öhdələrinə götürürlər.

Tərəflər müvafiq milli azlıqlara mənsub şəxslərin müdafiəsini təmin etmək üçün zəruri halda başqa dövlətlərlə, o cümlədən, qonşu dövlətlərlə ikitərəfli və çoxtərəfli sazişlər imzalanmasına səy göstərirlər.

Zəruri halda tərəflər sərhədyanı əməkdaşlığın təşviqinə yönəldilmiş tədbirlər görürlər.

Tərəflər zəruri halda yalnız beynəlxalq hüquq sənədlərində, xüsusilə insan hüquqlarının və əsas azadlıqların müdafiəsi haqqında Konvensiyada nəzərdə tutulan məhdudlaşdırmalara və ya geri çəkilmələrə bu Çərçivə Konvensiyasındakı prinsiplərdən irəli gələn hüquq və azadlıqlara aid olduqları ölçüdə yol verməklə, göstərilən prinsiplərə əməl etməyi və onları həyata keçirməyi öhdələrinə götürürlər.

Bu Çərçivə Konvensiyasında ifadə edilən prinsiplərdən irəli gələn hüquq və azadlıqlar həyata keçirilərkən, milli azlıqlara mənsub hər bir şəxs milli dövlət qanunvericiliyinə əməl edir və digər şəxslərin, xüsusilə, əhalinin əsas qrupuna, yaxud başqa milli azlıqlara mənsub şəxslərin hüquqlarına hörmət göstərir.

Bu Çərçivə Konvensiyasında heç nə ayrılıqda hər hansı bir şəxsin beynəlxalq hüquq prinsiplərinə, xüsusən, dövlətin suveren bərabərlik, ərazi bütönlüyü və siyasi müstəqillik prinsiplərinə zidd hər hansı bir fəaliyyətlə məşğul olmaq və ya hər hansı bir hərəkətə yol vermək hüququnun nəzərdə tutulması kimi yozula bilməz.

Bu Çərçivə Konvensiyasında heç nə razılığa gəlmiş tərəflərdən hər hansı birinin qanunvericiliyinə, yaxud həmin tərəfin iştirakçısı olduğu istənilən başqa bir müqaviləyə uyğun olaraq insan hüquqlarından və əsas azadlıqlardan hər hansı birinin məhdudlaşdırılması, yaxud pozulması kimi yozula bilməz.

Bu Çərçivə Konvensiyasında ifadə edilən prinsiplərdən irəli gələn hüquq və azadlıqlar insan hüquqları və əsas azadlıqların müdafiəsi haqqında Konvensiyanın, yaxud ona əlavə edilən protokolların predmeti olduğu dərəcədə sonuncu sənədlərin müddəalarına uyğun hüquq və azadlıqlar kimi başa düşülür.

Bu Çərçivə Konvensiyasının razılığa gəlmiş tərəflər tərəfindən həyata keçirilməsinə nəzarət etmək səlahiyyəti Avropa Şurasının Nazirlər Komitəsinə verilmişdir.

Avropa Şurasının üzvü olmayan tərəflər Konvensiyanın həyata keçirilməsi mexanizmində müəyyənləşdiriləcək şərtlərlə iştirak edirlər.

Bu Çərçivə Konvensiyasının razılığa gəlmiş tərəflərdən hər hansı birinə münasibətdə qüvvəyə minməsindən sonra bir il müddətində həmin tərəf bu Konvensiyada ifadə edilən prinsiplərin həyata keçirilməsi üçün qəbul edilən qanunvericilik tədbirləri və digər tədbirlər haqqında Avropa Şurasının Baş Katibinə tam məlumat verir.

Sonralar hər bir tərəf vaxtaşırı və hər dəfə Nazirlər Komitəsindən müvafiq xahiş gəldikdə, bu Çərçivə Konvensiyasının həyata keçirilməsi ilə bağlı istənilən məlumatı Baş Katibə verir.

Bu maddənin müddəalarına uyğun olaraq Baş Katib verilən bütün məlumatları Nazirlər Komitəsinə göndərir.

Bu Çərçivə Konvensiyasında ifadə edilən prinsiplərin həyata keçirilməsi üçün hər hansı bir tərəfin qəbul etdiyi tədbirlərin adekvatlığı qiymətləndirilərkən, Nazirlər Komitəsinə milli azlıqların müdafiəsi sahəsində sərişəti olan üzvlərdən təşkil edilmiş Məsləhət Komitəsi kömək edir.

Məsləhət Komitəsinin tərkibi, eləcə də, onun iş prosedurası bu Çərçivə Konvensiyasının qüvvəyə minməsindən sonra bir il müddətində Nazirlər Komitəsi tərəfindən müəyyən edilir.

Bu Çərçivə Konvensiyası Avropa Şurasının üzv dövlətləri tərəfindən imzalanmaq üçün açıqdır.

Konvensiyanın qüvvəyə mindiyi tarixə qədər, Nazirlər Komitəsinin Konvensiyanı imzalamağı təklif etdiyi istənilən digər bir dövlət üçün də imzalanmağa açıqdır. O, təsdiq edilməli, qəbul edilməli və bəyənilməlidir. Təsdiq etmə, qəbul etmə və bəyənmə haqqında sənədlər saxlanmaq üçün Avropa Şurasının Baş Katibinə təhvil verilir.

Bu Çərçivə Konvensiyası Avropa Şurasının on iki üzv dövlətinin 27-ci maddənin müddəalarına uyğun olaraq bu Çərçivə Konvensiyası ilə bağlı olmağa razılıqlarını bildirdikləri tarixdən üç ay vaxt bitdikdən sonra gələn ayın birinci günü qüvvəyə minir.

Sonralar bu Çərçivə Konvensiyası ilə bağlı olmağa razılıqlarını bildiren hər hansı bir üzv dövlət üçün bu Çərçivə Konvensiyası, təsdiq etmə, qəbul etmə, yaxud bəyənmə haqqında sənədlərin saxlanmaq üçün təhvil verildi tarixdən üç ay vaxt bitdikdən sonra gələn ayın birinci günü qüvvəyə minir.

Bu Çərçivə Konvensiyası qüvvəyə mindikdən və razılığa gəlmiş dövlətlərlə məsləhətləşmədən sonra Avropa Şurasının Nazirlər Komitəsi Avropa Şurasının Nizamnaməsinin 20-ci maddəsinin (d) bəndində nəzərdə tutulduğu kimi, özünün əksəriyyət tərəfindən qəbul olunan qərarına əsasən, Avropa Şurasının üzvü olmayan və 7-ci maddənin müddəalarına uyğun olaraq, Konvensiyanı imzalamaq təklifini alan, ancaq onu hələ imzalamamış istənilən bir dövlətə, həmçinin Avropa Şurasının üzvü olmayan istənilən digər dövlətə bu Çərçivə Konvensiyasına qoşulmağı təklif edə bilər.

Qoşulan hər bir dövlət üçün bu Çərçivə Konvensiyası qoşulma haqqında sənədin Avropa Şurasının Baş Katibinə saxlanmağa verildiyi tarix-

dən üç ay vaxt bitdikdən sonra gələn ayın birinci günü qüvvəyə minir.

İstənilən dövlət təsdiq etmə, qəbul etmə, bəyənmə, yaxud qoşulma haqqında sənədi imzalayarkən, yaxud saxlanmağa təhvil verərkən, beynəlxalq münasibətlərinə görə məsuliyyət daşdığı və bu Çərçivə Konvensiyasının tətbiq ediləcəyi ərazini və ya əraziləri göstərə bilər.

İstənilən dövlət sonralar istənilən vaxtda Avropa Şurasının Baş Katibinə adına göndərdiyi ərizədə bu Çərçivə Konvensiyasının tətbiqini ərizədə göstərdiyi istənilən başqa bir əraziyə aid edə bilər; həmin ərazidə bu Çərçivə Konvensiyası belə bir ərizənin Baş Katib tərəfindən alındığı tarixdən üç ay vaxt bitdikdən sonra gələn ayın birinci günü qüvvəyə minir.

Əvvəlki iki bəndin müddəaları əsasında istənilən ərazi barəsində verilən istənilən ərizə Baş Katibə xəbərdarlıq məktubu göndərmək yolu ilə geri götürülə bilər. Geri götürülmə qərarı Baş Katibin belə xəbərdarlıq məktubunu aldığı tarixdən üç ay vaxt bitdikdən sonra gələn ayın birinci günü qüvvəyə minir.

İstənilən tərəf istədiyi vaxt Avropa Şurasının Baş Katibinə xəbərdarlıq məktubu göndərərək, bu Çərçivə Konvensiyasını etibarsız elan edə bilər.

Bu etibarsız elan etmə Baş Katibin belə xəbərdarlıq məktubunu aldığı tarixdən altı ay vaxt keçdikdən sonra gələn ayın birinci günü qüvvəyə minir.

Avropa Şurasının Baş Katibi Avropa Şurasının üzvü olan dövlətlərə, bu Çərçivə Konvensiyasını imzalayan başqa dövlətlərə və ona qoşulan bütün dövlətlərə aşağıdakılar haqqında xəbər verir:

- istənilən imzalanma haqqında;
- təsdiq etmə, qəbul etmə, bəyənmə, yaxud qoşulma haqqında istənilən sənədin saxlanılmağa verilməsi haqqında;
- bu Çərçivə Konvensiyasının 28, 29 və 30-cu maddələrinə uyğun olaraq, onun qüvvəyə mindiyi hər bir tarix haqqında;

Bu Çərçivə Konvensiyasına aidliyi olan istənilən digər akt, xəbərdarlıq, yaxud məlumat haqqında.

Bu Çərçivə Konvensiyasını buna səlahiyyəti olan aşağıdakılar təsdiqləmək üçün onu imzaladılar.

1995-ci il fevralın 1-də Strasburqda ingilis və fransız dillərində hazırlanmışdır. Hər iki mətn eyni qüvvəyə malikdir; tək bir nüsxədə saxlanılmaq üçün Avropa Şurasının arxivinə verilir. Avropa Şurasının Baş Katibi imza və möhürlə təsdiq edilmiş surətləri Avropa Şurasının üzvü olan hər bir dövlətə, eləcə də, bu Konvensiyanı imzalamaq, yaxud qoşulmaq təklifi edilən hər bir dövlətə göndərir.

Qanun tərəfindən qəbul edilmiş istənilən hüquqdan istifadə cins, irq, dərindən rəngi, dil, din, siyasi və digər əqidələr, milli, yaxud sosial mənşə, milli azlığa mənsubiyyət, əmlak vəziyyəti, doğum əlamətinə, yaxud istənilən digər cəhətlərə görə heç bir ayrı-seçkiliyə yol verilmədən təmin edilə bilər.

Heç kəs bu maddənin 1-ci bəndində göstərilən əlamətlərə görə ictimai hakimiyyət orqanları tərəfindən ayrı-seçkiliyə məruz qoyula bilməz.

Bu Xartiya Avropa Şurasının üzv dövlətləri tərəfindən imzalanmaq üçün açıqdır. O, təsdiq edilməli, qəbul olunmalı, yaxud bəyənilməlidir. Təsdiqnamələr və qəbul etmə, yaxud bəyənmə haqqında sənədlər saxlanılmaq üçün Avropa Şurasının Baş Katibinə təhvil verilir.



Azərbaycan Respublikasının Prezidenti yanında  
Kütləvi İnformasiya Vasitələrinin İnkişafına  
Dövlət Dəstəyi Fondu

# KİVDF

www.kivdf.gov.az

*Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb*

binə təhvil verilir.

Mövcud Xartiya, Avropa Şurasının beş üzv dövləti 18-ci maddəyə uyğun olaraq, Xartiya ilə bağlılıqlarına razılıqlarını bildirəcəkləri gündən üç aylıq vaxt bitdikdən sonra ardınca gələn ayın birinci günü qüvvəyə minir.

Xartiya ilə bağlılıqlarına sonradan öz razılığını bildiren hər bir üzv dövlətə münasibətdə Xartiya təsdiqnamənin, yaxud qəbul etmə və ya bəyənmə haqqında sənədin saxlanılmaq üçün təhvil verildiyi gündən üç ay vaxt bitdikdən sonra, ardınca gələn ayın birinci günü qüvvəyə minir.

Bu Xartiya qüvvəyə mindikdən sonra Avropa Şurasının Nazirlər Komitəsi Avropa Şurasının üzvü olmayan istənilən dövlətə Xartiyaya qoşulmağı təklif edə bilər.

Qoşulan istənilən dövlətə münasibətdə Xartiya, qoşulma haqqında sənədin saxlanılmaq üçün Avropa Şurasının Baş Katibinə təhvil verilməsindən üç aylıq vaxt bitdikdən sonra ardınca gələn ayın birinci günü qüvvəyə minir.

İstənilən dövlət öz təsdiqnaməsinə, qəbul etmə, bəyənmə və yaxud qoşulma haqqında sənədini imzalayarkən, yaxud saxlamaq üçün təhvil verərkən, bu Xartiyanın 7-ci maddəsinin 2-dən 5-ə qədər paragraflarına bir və ya bir neçə düzəlişlər edə bilər. Başqa heç bir düzəlişə yol verilmir.

Əvvəlki paraqraf əsasən, düzəliş etmiş istənilən razılığa gələn dövlət Avropa Şurasının Baş Katibinə xəbərdarlıq məktubu göndərərək, bu düzəliş tamamilə və ya qismən geri götürmə tələflərdən hər biri istədiyi vaxt bu Xartiyanın Avropa Şurasının Baş

Katibinə xəbərdarlıq məktubu göndərərək, etibarsız elan edə bilər.

Etibarsız elan etmə Baş Katibin xəbərdarlıq məktubunu aldığı gündən altı aylıq vaxt bitdikdən sonra, arxasınca gələn ayın birinci günü qüvvəyə minir.

Avropa Şurasının Baş Katibi bu şüaranın üzv dövlətlərinə və bu Xartiyaya qoşulmuş hər bir dövlətə aşağıdakılar haqqında məlumat verir:

- istənilən imzalanma haqqında;
- istənilən təsdiqnamənin, yaxud qəbul etmə, bəyənmə və ya qoşulma sənədinin təhvil verilməsi haqqında;
- 19-cu və 20-ci maddəyə uyğun olaraq, bu Xartiyanın qüvvəyə mindiyi hər bir tarix haqqında;
- 3-cü maddənin 2-ci paragrafına əsasən, alınan hər bir xəbərdarlıq məktubu haqqında;
- bu Xartiyaya aid olan istənilən başqa akt, xəbərdarlıq məktubu və ya məlumat haqqında;

Təsdiq etmək üçün lazımı vəkaləti olan aşağıda imza edənlər, bu Xartiyayı imzaladılar.

5 noyabr 1992-ci il tarixdə Strasburqda fransız və ingilis dillərində hazırlanmış və hər iki mətn eyni qüvvəyə malikdir, tək bir nüsxəsi saxlanılmaq üçün Avropa Şurasının arxivinə verilir. Avropa Şurasının Baş Katibi Xartiyanın imza və möhürlə təsdiq edilmiş surətlərini Avropa Şurasının hər bir üzv dövlətinə və bu Xartiyaya qoşulmaq təklifi edilən hər bir dövlətə göndərir.

**VAHİD ÖMƏROV,**  
fəlsəfə üzrə fəlsəfə doktoru



## Az miqdarda kərə yağı yemək sağlamlığa ziyan vurmur?

Az miqdarda yağ sağlamlıq baxımından nəinki zərərli, əksinə, orqanizm üçün faydalıdır. "Medvesti.com" saytı yazır ki, Massaçusets ştatındakı Tafts Universitetinin (ABŞ) alimləri sübut edib ki, kərə yağının ziyanı haqqında iddialar əsassızdır. Tədqiqat çərçivəsində dünyanın 15 ölkəsindən olan 6,5 milyon insanın sağlamlıq və qida rasionu haqqında məlumat təhlil edilib. Araşdırma dövründə təxminən 30 min insan dünyasını dəyişib, 10 min nəfərdə həkimlər ürək-damar sistemi xəstəlikləri, 24 min adamda diabet aşkar edib. ABŞ alimləri müəyyən ediblər ki, ürək-damar sistemi xəstəlikləri olan insanların yağ yeməkdən çəkinməsi düzgün deyil. Çünki gündəlik istifadədə ondan da zərərli ərzaq növləri var. Əlbəttə, alimlər hər gün yaxmac yeməyi məsləhət görmür. Çünki karbohidrat və yağ artıqlığı piylənmə və diabet ehtimalını gücləndirir. Sağlamlığın qayğısına qalan insanlara alimlər kərə yağını marqarin, soya və ya zeytun yağı ilə əvəz etməyi tövsiyə edir. Amma ümumiyyətlə, kiçik yağ tikəsinin sağlamlığa təsiri yoxdur.



## Hamiləlik vaxtı fiziki hərəkət gələcək ana və onun körpəsi üçün çox faydalıdır

Amerikalı alimlər sübut ediblər ki, hamiləlik vaxtı fiziki hərəkət gələcək ana və onun körpəsi üçün çox faydalıdır. "Dni24.com" saytı xəbər verir ki, Cefferson Universitetinin mütəxəssisləri hamilə qadın üçün fiziki hərəkətin zərərli olmaması faktını təsdiqləyiblər. Doqquz eksperimentin nəticəsinin təhlilindən aydın olub ki, daimi fiziki hərəkət hamilə qadın üçün çox faydalıdır. Məsələn, idmanla məşğul olmaq əhvali-ruhiyyəni yüksəltməyə və yuxunu yaxşılaşdırmağa kömək edir, habelə hamiləlik vaxtı ağrını azaldır. Bundan başqa, idman doğuşdan sonra qadının fiziki formasını tez bərpa etməsinə kömək edir. İdmanla məşğul olan hamilə qadınların 73 faizi uşağı vaxtında və normal qaydada doğublar. İdmanla məşğul olmayan qadınlarda isə bu göstərici 67 faiz olub. İndiyədək intensiv fiziki hərəkətin təhlükəli olması və vaxtından əvvəl doğuşa gətirib çıxarması barədə fikir mövcud idi. Bu fikir fiziki hərəkət zamanı hamilə qadının orqanizmində doğuş ağrılarına sürətləndirən norepinefrinin yaranmasına barədə alimlərin mülahizəsi əsasında formalaşmışdı. Lakin son tədqiqatlar bu faktı təkzib edir.



## Alimlər: Ayrıqlama xərcəngin inkişaf riskini azalda bilər

Alimlərin son tədqiqatları göstərib ki, ayrıqlama xərcənglə bağlı olan zülalların səviyyəsini azaltmağa kömək edir. AZƏRTAC "trkterra.ru" saytına istinadla xəbər verir ki, çəki itirmək müxtəlif onkoloji xəstəliklərə yoluxma riskini 20 faiz azaldır. Bədən çəkisinin azalması bir çox xəstəliklərə, o cümlədən xərcəng və diabetə təsir göstərir. Barəsində söz açılan zülallar angiogenesisdə, yəni orqanizmdə yeni qan damarlarının yaranması prosesində iştirak edir. Bu da xərcəng hüceyrələrinin artmasında və çoxalmasında mühüm rol oynayır. Mütəxəssislərin sözlərinə görə, VEGF, PAI-1 və PEDF zülalları qan damarlarının sayının artması ilə bağlıdır. Bədən çəkisinin azalması bu zülalların miqdarının azalmasından asılıdır. İnsanın çəkisi azaldıqca, bu zülalların da səviyyəsi aşağı düşür. Bununla bərabər, ekspertlər xərcəngin meydana gəlməsinə məhz zülalların səbəb olmasına əmin deyillər. Ola bilsin ki, onlar sadəcə şişin inkişafı üçün əlverişli mühit yaradır.



## ELAN

Daşınmaz Əmlakın Dövlət Reyestr Xidməti tərəfindən Zamanov Səbuhi Əsgər oğlunun adına verilmiş MN seriyalı 0001084 nömrəli çıxarış (kupça) itdiyi üçün etibarsız sayılır.

### Baş redaktor:

**Bəhrüz Quliyev**

### Baş redaktorun müavinləri:

**Valeh Məhərrəmli  
Fətulla Həsənov**

Ünvanımız: Bakı şəhəri,  
Üzeyir Hacıbəyov  
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: [ses@sia.az](mailto:ses@sia.az)

Tel: 598-33-90 Faks: 493-11-62

### Buraxılışa məsul: Mətləb Salahov

Redaksiyanın mövqeyi ilə müəllifin  
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.  
"Azərbaycan" nəşriyyatında çap olunur

Qəzetdə AzərTAC, SİA, APA və AZADİFORM informasiya agentliklərinin məlumatlarından istifadə olunur.

Qəzet  
bazar və bazar  
ertəsindən  
başqa hər gün  
nəşr olunur  
Tiraj: 5500

# SƏS

Son səhifə

27 iyul

## Ölkə çempionatının püşkatma mərasimi keçirilib



Futbol üzrə Topaz Preyer Liqasının 2016/2017-ci illər mövsümünün ilk turunun püşkatma mərasimi keçirilib. SİA-nın məlumatına görə, AFFA-nın konfrans zalında təşkil olunan mərasimdə Peşəkar Futbol Liqasının (PFL) prezidenti Ramin Musayev, klub nümayəndələri və jurnalistlər iştirak ediblər. PFL prezidenti bildirib ki, ilk dəfə olaraq ölkə çempionatının püşkatması televiziya vasitəsi ilə canlı şəkildə efirə verilir. Qeyd edib ki, ötən mövsüm çempionatın oyunları yüksək səviyyədə yayımlanıb. O, yeni mövsümdə bəzi yeniliklərin olduğunu vurğulayıb: "Bu mövsüm əvvəlki çempionatdan daha gərgin və maraqlı keçəcək. 8 komandadan ən azı 6-sı avrokuboklar uğrunda mübarizə aparacaq. Mübarizə şəraitində keçən yarıda maraqlı da olur. Legionerlərə görə ödənilən rüsum azaldılıb. Bu, klublara kömək xarakteri daşıyır. Qərara alınıb ki, futbolçuların maykalarında oyunçuların adları doğma dilimizdə yazılsın". R.Musayev AFFA rəhbərliyinin hakimlərin inkişafı üçün lazım olan şəraiti yaratdığını deyib: "Əliyev Ağayev 19 yaşlı futbolçular arasında Avropa çempionatının finalını idarə etdi. Bu da bizi çox sevindirir. Ə.Ağayev orada AFFA-nı, PFL-i yox, Azərbaycanı təmsil edirdi". Daha sonra püşkatma mərasimi keçirilib.

## "Rio-2016" da medalların sayı London Olimpiadasından geri qalmayacaq

"Son dövrdə Azərbaycan idmançıları beynəlxalq arenalarda böyük uğurlar qazanırlar. Xüsusilə Olimpiya Oyunlarında nəticələrimiz get-gedə yaxşılaşır. Tezliklə Rio-de-Janeyroda Olimpiya Oyunları start götürəcək. İnanırıq ki, idmançılarımız bu Olimpiadada da uğur qazanacaqlar". SİA-nın məlumatına görə, bu sözləri Azərbaycan Milli Olimpiya Komitəsinin (MOK) vitse-prezidenti Çingiz Hüseynzadə jurnalistlərə açıqlamasında deyib. Ç.Hüseynzadə bildirib: "Rio-2016"da əsasən, güləş, boks, cüdo, taekvondo və gimnastika üzrə medallar qazanacağımıza ümid edirik. Biz velosipedçilərimizdən də nailiyyət gözləyirik. Əminəm ki, həm keyfiyyət və həm də kəmiyyət etibarlı ilə medalların sayı London Olimpiadasından geri qalmayacaq".



## Ronaldo Madeyra adasında otel açıb



Portuqaliya millisinin və "Real Madrid" in ulduzu Kriştiano Ronaldo Madeyra adasında otel açıb. Sportbox.az Türkiyə mətbuatına istinadən xəbər verir ki, Ronaldo otelə CR7 adını verib. Ulduz futbolçu bu barədə açıqlama verərək bildirib ki, bu sektorda yeni yatırımlar etməyi planlaşdırır. Məlumatla görə, Ronaldo bu ilin sonlarında Lissabon şəhərində 2, gələn il isə Nyu-Yorkda da 1 otel açmaq istəyir. Qeyd edək ki, Ronaldonun "Real Madrid" və sponsorlardan əldə etdiyi illik gəlir 88 milyon dollardır.


## "Mən yalnız "Real"a görə ayrılaram"

"Borussiya"nın hücumçusu Pyer-Emerik Obameyanq komandadan ayrılacağı ilə bağlı yayılan xəbərlərə münasibət bildirib. ZDF-in yaydığı məlumata görə, 27 yaşlı futbolçu yalnız "Real" üçün Dortmund təmsilçisindən ayrılıla biləcəyini deyib: "Altetiko"nun mənə maraqlanması xəbəri yanlış idi. Yaxşı ki, bu xəbər tezliklə unuduldu. Mən yalnız "Real"a görə "Borussiya"dan ayrılaram. Ancaq hazırda belə bir şey yoxdur". Qeyd edək ki, 2013-cü ildən "Borussiya"da çıxış edən Obameyanq keçirdiyi 94 oyunda 55 qol vurub.



## "Barselona" 21 yaşlı futbolçusuna

### 50 milyon avro qiymət qoydu



İspaniyanın "Barselona" futbol klubu, futbolçusu Serxi Samperlə müqaviləni yeniləyib. Katalon klubunun rəsmi saytı bu barədə xəbər yayıb. Xəbərə görə, 21 yaşlı yarımmüdafiəçi ilə müqavilənin müddəti 2019-cu ilə qədər uzadılıb. Onun təminat qiymətinin 50 milyon avro olduğu bildirilib. "Barselona"nın B komandasında çıxış edən S.Samperin yeni mövsümdən əsas komandada oynayacağı qeyd olunub.